

# সংক্ষিপ্ত



লাইরিক অসি ভাগ্যচন্দ্র লাইরিক লাইরিক হায়বা লাইরিক অদুনি ।

লাইরিক অসি ইপা অঙোম চাউপা মায়চৌনা লোম্বা ইরম্বা

ভাগ্যচন্দ্রগী পুনসি বারীনি লেপ্পা খংবীষু ।



Kangleipak Historical & Cultural Research Centre,

Imphal-Kangleipak

নৌনা নমথোকচৰা:

Kangleipak Historical and Cultural Research  
Centre, Sagolband Leirak Imphal, Kangleipak

Tel: 8974577213

Email: [chingtamlen@gmail.com](mailto:chingtamlen@gmail.com)

Website:

[www.paochelkangleipak.net](http://www.paochelkangleipak.net)

[www.paochelsalaitaret.net](http://www.paochelsalaitaret.net)

Youtube Channel:

Discovery of Kangleipak

অহানবা নমথোকপা - ২০২০

কোপি মশিং : ১০,০০০

মমল লুপা :- ১০০/-

---

Computer Printing: Library and Students'  
Information Technology Centre, Wangjing  
Wangjing Wangkhei, Manipur.#9383068183

# মীতস্থাল

## করিগী অমুক হন্না পুথোকপা মথৌ তারক্কা

হৌখিবা চহী ঋগ্ভা অসিদা কংলৈচা মীতৈ মীয়ালা, Kangla Excavation, 2009 অসি তশেংনা উনরে অমদি তশেংনা খংনরে হায়বা যাই । ঐখোয় কংলৈচাশিংনা খংলিবা অসি কৌৰু চাঁদগী কুম্ভুগা হৌজিকী ইমফাল কংলা অসিদা কোমুং শাদুনা, লাইশংনচিংবা শাদুনা নিংথৌ পালপা লৈপাক অমা ওইদুনা কংলৈপাকতা মীতৈনা একপসি ওসি মমাং (Before Present) চহী ২০,০০০ (লিংশিং কুন) লোম শুরে হায়বনি । মসিগী রাফম অসি Kangla Excavation, 2009 অসিদগী খংলকপনি । Excavation অসি ঐখোয় কংলৈচা অমতা যাওনা India গী মমাং company অনুমতা তৌবনি । Excavation Report অসিদা করিগুম্বা চিংনিংঙাই অমতা লৈতে ।

মসিগা লোইননা India গী খৰাইদগী লিবা Excavation Report অসি Mohenjodaro Harapa নি । মসি ওসিগী মমাং (Before Present) চহী ৪০০০ ফাওবা শুদি । মসি ফাওবা world গী Expert কয়ানা Pre – Hindu নি হায়রি । কংলৈ মীতৈগী মালেমগী খৰাইদগী লিবা খুন্মাই (Civilization) অসিৰু ওসিদি চাওরুনা চহী ৪০০০ (লিংশিং মরি) ফাওবা সুফাংত্রিবা নৌরিবা মপুং ফাদিবা হিন্দু খুন্মাই অসিনা মথোইগী মথা থাৰা চাওথংত্রিবা খুন্মাই (Civilization) অমা ওইনা উনবা হোৎনবা লৈপত্রি । খুদম

ওইনা হায়বদা কংলৈপাক হায়বা কংলৈচা মীতৈগী ইপা লৈপাক  
 অসিবু মনিপুৰ কৌশিল্লকপা, মীতৈ হায়বা কংলৈ ফুকপকী মমিংবু  
 মৈতৈ হায়না হায়জিল্লকপা, হিন্দু হায়বা ৰাটৈ পোকত্ৰিষ্টৈগী মমাংদগী  
 লৈবকুবা মীতৈ ঈয়েক ১৮ বু মুখংলগা মীতৈ হায়বা ৰাটৈ ইবা যাদবা  
 মৈতৈ ময়েক ২৭ ওহোকতুনা স্কুলশিংদা তমহল্লকপা, মীতৈ ৰাটৈ  
 'ঈনাং' হায়বা লৈজববু, হিন্দুগী মপুং ফাদিবা ৰাটৈ মচেং মকায়  
 মানবা 'নাং' হায়না ওহোককপা, মীতৈগী 'চালোং' হায়বা ৰাটৈবু  
 অঙাওবা ৰাহশোক যাওদবা 'শিয়োম' হায়বা ওহোককপা,  
 অসিনচিংবা অসুমা মালেমগী খৰাইদগী লিৰবা, ৰাংলবা কংলৈ মীতৈ  
 খুমাই (Civilization) বু চহী ৪০০০ সুফাংত্ৰিবা শেমগং-শাগংপা  
 লোইদিবা হিন্দু খুমাই (Civilization) গী মখা পোনবা মচেং  
 অমা মানবা কংলৈ খুমাইবু নমথৰকপা হৌজিক ফাওবা লৈপত্ৰি ।  
 পুমমক অসি কৰম্বা মতমদগী হৌখি, কনানা হৌখি, কৰম্বা হৌখি  
 হায়বা কংলৈ মীয়াম্মা খংনিংলকলিবা অদু খংবীনবা, অমুক হমা  
 নমথোকতুনা কংলৈ মীয়ামগী অপাম্বা মতুং ইমা কংলৈ মীয়ামগী  
 মফমদা থমজবনি ।

লাইলীক অসি অঙোম চাউপা হায়বা মায়চৌ ইপা অদুনা  
 লোম্বা ইদুনা তুংগী কংলৈ মচা মশুশিংগী থম্বীৰম্বনি ।

কংলৈ মীয়ামগীদমক হিংজরিবা

Kangleipak Historical & Cultural Research Centre,  
 Imphal-Kangleipak.



ক্রঃ ১০৪৮৮১০৮  
১০৮৮

মীতস্থাল

১০/১১/১১

১০৮৮ = ১০৮৮৮



মমতা লুপা ৩.০০

হৈ হর হয়া-হে খোইমোম লাইরেন্মা, চিংখৈরৈম্বী ইমাবু  
নাৱেং শুবী ব্যাস খোইমোম লাইনিংবগা অনিমকপু পুরুমজগে ॥  
আদি গুরু শাংমাবা পন্থৌবু পুরুমজরমগে ॥ হৌজিক্তি ময়াং চাকনিবা  
মহাসয়গী চাদা ক্রীচিংখংখোম্বা লৌশিংবাবু পোইরৈ চাদোল শুদোম্বা  
খংহৌননবা ইশিল্লমগে ॥ নিংখৌ মাগী লমচংপু করিবু হাইনা  
ইশিবনো ? ফৎতবগী ফৎতবা, মৈতৈ নিংখৌবু কোলৌ পননা  
হায়রমগে ॥ মাহাসয় কৌবা ময়াংনা মোইরাং মাইরেন্মম চনু লৈশাবী  
মায়তুম্বীগী গৰ্ভনুংদা চারী মপান থাদুনা পোকম্ববা নিংখৌনি । পন্থৌ -  
মপা মহাসয়দি লমদম নোংচুপ লৌইবী পোইরৈ চিংশাং থংনা-  
থম্বা খোম্বা লাকপনা; পোইরৈ মীতৈ পুঙদা মাইতুম্বীবু নুংশি  
মিংচান্দুনা গৰ্ভদা মরুবু হনখিবনে ॥ ময়াংনা লৌশিং -  
চাওবদগী লৌইবী চিং ব্রাংমদা লোম্বা হনখিয়ে ॥ তম্বু

হল্লকনি হায়জিনখি ।। ময়াং মহাসয়গী মচাবু শ্যামজাই খুরাই  
লাকপগী মচামকনি লৌজখি ।। শ্যামজাই পোকপা মপাসু ময়াং মচানি  
।।

শোইদবনি - “পাওনম হিদিন মশুমাংদা লোমা, য়ৈন  
কাংদুম য়ৈবগুম; হুরান লামা লাকখিবা :- নিংথৌগী অচানবা মনাই,  
শ্রীগুরু চংখোনবা বীমু গোস্থামিনা পোকচখিবা; পামটৈববু  
কৌবনি” ।। পন্তৌ মপা মহাসয়না নহাননোং মীতৈ লৈপান্তা  
লাকপদা : লোইবী চিংশাং পরেং পরেংবু থোমা, থংনা থংননা লাকখি  
হায়বগীদমক মাগী মচাগী মচাবু কোলোয় মিংথোল: “চিংথংখোম্বু”  
কৌজহৌই ।।

হৌজিঙি চিংথং মাগী শামু ফাবা মতাংবু হায়গে ।। মালেম  
ইমাবু পোকনবীবু পুরমলমগে ।। পন্তৌ মহাকপু পলেম মথৌজানগী  
শ্রীগুরু অথৌইবগী স্না খুয়ারেনবু তানফজহল্লে । শ্রীগুরু থৌইথৌইবা,  
কলপ তরু উপান সিদবগী স্না খুয়ারেনবুসুং হমা হমা পুরুমজরমগে ।।  
পাংজুদবা গোপিনা অঙোম শাটৈগদা পোকচরকলবা মাপু মাগী  
কোলোয়বু শোনদুনা হয়েং পোইরৈগীদমক থোলক থোকলকপা রাগী  
রাখনবু ইজগে ।।

মহাসয়গী মচা ভাশেংবা, শ্যামজাই খুরাইলাকপগী যাজহৌবা  
চিংথংখোম্বসে, মছ চাওবা ময়াংগী মরৌশিংবু চেঞ্জখি ।। হায়দবরা ?  
মোইরাং লোইবী লমদমদা নাইতোম শাংচবী মাইরেম মাইতুস্বীগী  
মিংথৌইবু লৌদুনা “লৌইনাই” স্তু কৌই । মমৈদা লৌইনাই চিংথং  
খোম্বা ও” । তৌনা কৌএ ।। মদুসু মদোমদে ।।

চিংথং খোম্বা নিংথৌনা অরোন লম্বিদা  
 নিংথৌ ওইবগা লোইননা অঙনবা  
 -: লম্বি মাংওইনবা:-

চিংথং খোম্বানা মীতৈগী নিংথৌ খুবম ফংখিবসি, অরোন  
 লম্বিদা বামোন মচা বাপুনা ইনশিনবনে খংহৌও ।। মাক্সী ময়ান্বা  
 থোকপা গৌরশ্যামদগী নিংথৌ খুবম হেক লৌবগা; যুমলোম্বা অরানা  
 লান্তাদুনা অরাবা গিথি । অহানবা অরা লান্দা নিংথৌ অসে লোইবীং  
 চিংয়াদা লোংতুনা মথরাই হিংহৌই ।। অরানা হনখবদা, অমুক হঞ্জি  
 নদুনা লৈপাক ঙাকহৌরে ।। নিংথৌনা বারোল পুমমক য়েংনরকপদা,  
 বামোনগী মতেং লৌথি ।। লানগী লান্হোং শীনবদা বাবাজি হরিদাসপু  
 মকোক থোংহল্লি । মীতৈ পুমমকপু অঙন লমচং মাংওইনথি !!  
 হাইদবরা?

মীতৈ অঙম্বসিংনা ময়াং মচা বাবাজী  
 হরিদাসকী মথৌনা য়েংদুনা, হৈনিংবা  
 -: পোকতনা লৈথোকনবা:-

অরানা অনিশুবা লান তারজুনা মীতৈ কাইদুনা, ময়াং  
 লৈপাজা লান চেলে । মীতৈ অঙম্বশিংদি ময়াং মচা বাবাজী  
 হরিদাসকী মথৌনা য়েংদুনা হৈনিংববু পোকখিদে ।। ময়াম পুমমক  
 লৈথোক লৈথোকদুনা লৈনথি । হন্দকী লান চেনবশি লোইনবা  
 মীকোক ১২ দংগীগা লোইননা কাছাড়গী নিংথৌ সাক্সি-



কারিগী মফমদা চংজখি চাকনি ফিনি চংজখি ॥ (লৌজখি) ॥ (১)  
 শ্রীমাধপরাম রাহেংবা, (২) ঋগেন্দ্রো য়ুমম, (৩) খোংচোন অহৈবা (৪)  
 গোপী অঙোম, (৫) শ্রীঅন্নন্দ শাই, (৬) নোংপোক লৈরিখোম্বা, (৭)  
 শ্রীহরিচরমচিংবা লৈপাকী অঙম্বশিংনা খোংলোই ওইখি ॥ আখাম চনু  
 ভানুমতী, ময়ান্সা গৌরশ্যামসু যাওজেমই ॥ হায়দ্রা ? মদুসু মদোমদে  
 ॥ কাছাড় নিংথৌ সন্ধিকারিগা লোইননা চিংথংখোম্বা নিংথৌসু  
 তেখাওগী রাজেশ্বর নিংথৌগী মফমদা যৌজরকখি । তেলহৈবা মীতৈ  
 নিংথৌনা, তেখাওগী নিংথৌদা লান পাংবিয়ু হায়জরুরে ॥ কাছাড়  
 নিংথৌ সন্ধিকারি মরৈপাডাবু হনখে ॥ থুনা যাংনবু হঞ্জখি হায়দ্রা ?  
 মদুসু মদোমদে ॥

তেখাও নিংথৌ রাজেশ্বরগী মফমদা

খেলৈ নুরানা চিংথংখোম্ববু হাংনবা চিঠি

পিরকপা; মাইরেম্বম য়ুমাকপু রায়েনবম ওইখিবা ॥

মীতৈ নিংথৌনা লাল চেঞ্জিঙদা, মীতৈ লৈপাকতা অরাগী মতেংদগী  
 মাইরেনবম মচা খেলৈ নুরানা চিঠি থারকলে ॥ তেখাও নিংথৌ  
 রাজেশ্বর সিংহগী মফমদা যৌখে ॥ লাইরিকী মরোন্দা নিংথৌ চিংথং  
 খোম্ববু মীতৈগী নিংথৌ নঙে হাংতোকউ হায়না হায়জিল্লকখি ।  
 তেখাও নিংথৌ ময়াথংবু তৌবা তারে হায়রবদা মীতৈ  
 নিংথৌদি, অরাবা যামফক তাবগুমলে ॥ রাখল মুন্না তৌখিয়ে  
 ॥ হন্দক চিংথং খোম্বনা লাল চেনবসি মীতৈ লৈপাকতদি

মাইরেম্বম মচাথেল্লৈ নরানা নিংথৌ ওইরিটৈঙনি । অরানা মহাকপু  
মীতৈ নিংথৌ হাঙ্গা অসে বারেন পথাপ চুমদনা, অরাগী অঙম্বশিংদা  
মীতৈ নুপীশিংবু য়োনথোজু না নিংথৌ হাপখিবগীদমক মাগী য়ুম্মাকপু  
“বায়েনবম” হায়না খংনখি ॥ মাইরেম্বম ওইরম্বা: বায়েনবম  
খেলেম্বনা, খেটলৈ নুরানা, তৈখাও । নিংথৌ রাজেশ্বরদা চিংখংখোম্ববু  
মরক মহাদা হাংতোকনবা থৌজিন তৌখি ॥ অমদি চিটি থাখিবা  
তেখাও নিংথৌগী অরোইবা বাকং অসিদা চিংখংখোম্বনা, মীতৈগী  
নিংথৌনি হায়না অশেংবা খংননবা শামু অঙাওবা ফাবা তাখি ॥

শ্রীভাস্করনা করম্বা মতমদা তেখাওদগী

নাম্বোকপা য়াগবা খন্দুনা রাজদণ্ডি

ফংদুনা অথোইবা মউৎ ওইদুনা লৈবা ॥

শামুগী পরিচয়তদি অতম্বতানা রাংকদবনি, মাতনা মরাংই;  
মাতনা মহেল্লি ॥ য়োংকী পোরোল খাদুনা, অখননাবা মউৎনা  
শাংদুনা লৈবনি । শামুগী বীদ্যাদা অখনবা ফাওরবা কোলোই মিংলেন  
নিংথিবা শ্রীভাস্করনি । শ্রীভাস্কর হায়বসে লমলেন লমনুংগি শ্রীপাট  
ক্ষেএদগী ধর্ম শন্দোকপাবু লাকপনি ॥

শ্রীনবদ্বীপ ধামগী ধর্ম সীদ্ধনি । মাগী মরাইবক লৈতবনা  
তেখাওদা নিংথৌগী দণ্ডি ফংদুনা শামু শঙদা মথরাইবু পুদুনা  
লৈজবনি । নিংথৌগী চৈরাক নুমিত্তা তেখাওদগী নাম্বোকদগে  
হায়দুনা লৈরিবনি । মাগি মইগী তৌবাঙম্বা মতিক ময়াই  
লৈমনবগী অদুক শামু

শেন্নবা অথোইবা মউৎ ওইনা হিংজবনি । জঙ্গলদা অঙাওবা  
 শামু লিশিং লাখাবু মাগী বীদ্যানা লায়না লায়না ফাই ॥ অমসুং  
 তেহল্লি ॥ শ্রীভাস্কর কৌবা গুরু অসিনা তেখাওগী থাইদগী ঙাওবা  
 শামুসি শেন্নদুনা থম্মী । শামুগী মথাক্তা উচেক পাইবা যাদবা কোমফে  
 তরেং তরা চন্দুনা থমখি ॥

“তেখাওগী অঙাওবা শামুসে শ্রীভাস্করগী  
 খুজিন্দা ঙাওহনগে মনিংনি, ঙাওহল্লোই মনিংনি ॥  
 শ্রীভাস্কর কৌবা গুরুগী মতম তাঞ্জা লাক্লে ॥  
 মরাই থেকুবু লৈজখি ॥”

চিংথংখোম্ব নিংথৌ শামু ফাবা  
 তারবদা বুদ্ধি শোইরেম চনবা,  
 অহিং শুক্লা মম্বদা মচা মনাইগী তম্পাক্তা, তৌফম থংদনা  
 হুমাং অনঙ্গা কাংদুনা লৈরিবা চিংথংখোম্বগী দশানি ॥ মীনা ফাঙম্বদবা  
 শামু অঙাওববু হয়েংগী ইনুং ঙানবদা, চিংথংখোম্বনা শামু ফাবা  
 তাখিবা অসি পুম্মক খল্লুবদা বুদ্ধি শোইরেম চন্দুনা; অচিকপা কাদা  
 বান্ধ- বান্ধদুনা লৈরি ।

মীচিক মীরাওখোল তাদবদা, চিংথংখোম্বগী নাক্তা  
 চংলডুনা শাদুগী অশেংবা শামুগী লাইরা তাকলবা ॥  
 মতম চারে খন্দুনা ; মীচিক মীরাওখোল তাদবা অহিংগী



ময়াই ওইবদা শামু শঙদগী অথোইবা শ্রীগুরু ভাস্কর কৌবদো  
থোরকলে ।। চিংথংখোম্বগী কাদা চংলকলে ।। মরম পুমমক  
শিন্নরে ।। বারুগনু মীতৈ নিংথৌও; নচা নমাই চাওনবা নরৈপাক  
লমদম হঞ্জিল্লাবা মরম শীনবিগে হায়ররে ।। শ্রীভাস্করনা মাগী পরিচয়  
ব্বারী লোইনা তাকপিরে অমসুং অহিং অথোংবদা অঙাওবা শামু কোন্দা  
চংদুনা শাদুগী অশেংবা লাইরবু তমজখি ।

অহিং অসিগী মনুংদা শ্রীভাস্করনা চিংথংখোম্বদগী  
খুদোং চাবা লৌবা ।

শ্রীভাস্কর কৌবা গুরুনা, শ্রীগোবিন্দগী গৌরভক্তি প্রেম  
লীলাগী মওং পুমমক অহিং চুপ্পা তম্বিখি ।। শ্রীকৃষ্ণ, শ্রীগোবিন্দগী  
লীলাবু অহিং (চুপ্পা তম্বিখি ।।) অদুদা থোং থোংপা নিবীখি ।।  
চিংথংখোম্বসু শ্রীকৃষ্ণগী প্রেম লীলাবু শম্পর্গ ওইনা থোকুরবদা থম্মোই  
পেংনা কপচখি ।।

মীতৈ লৈপাভা নিংথৌ ওইরবদা, শ্রীভাস্করদা  
চিংথংখোম্বা নিংথৌনা ধর্ম দিক্ষা ওইনি হায়না রাশকুবা ।।

অহিং মমৈ ওইরকলবদা, চিংথংখোম্বা অমদি শ্রীভাস্কর অনি  
রাশকুখি ।। হয়েংগী শামু ফাবসি লোইরগা মীতৈ লৈপাভা  
নিংথৌ খুবম হনজিল্লাবা মতমদা, ধর্ম দিক্ষা গুরু ওইগনি  
অমসুং ধর্ম গুরু ওইরগা ভাস্করনা শীনবা বুজিন থৌরাং



পুমমকতা ইনগনি হায়না চিংথংখোন্না রাশকথি ।। অহিং  
অদুমা শ্রীকৃষ্ণগী প্রেম রাস লিলাদা,, বারি শাদুনা লেঞ্জখি ।। মীকুপ  
পুংজা খুদিংদা শ্রীহরিবু শোনজগে ।। নুমিং অসিদগী চিংথংখোন্না  
নিংথৌসি মীতৈগী লাইশোন থাদোকথি ।। শ্রীহরি কৌবা লাইবু  
চেৎনা থন্মোইনুংদা কোঞ্জখি ।।

ভানুমতি রারিননা অরাবা শকফমগা লোইননা,  
ফংহৌররোই মতাগুম অচিকপা কাদা মুশা  
ওইশিন্দুনা খুদক্তা শীজ লাইওৎপী  
-: মরু হুনবা :-

ভানুমতি রানীনা অরাবা শকফম পুদুনা, মবুংঙোবু অচিকপা  
কাদা পুশিনখি ।। ফমুং যৌরবদা মুশা খুদুম ওইদুনা মফি মরোল  
খংদনা, লৈমাই থক্তা রাশখি । চিংথংখোন্না কৌনা কৌনা অমুক  
জ্ঞান লৌশিং ফংঙক্তে ।। অঙকপনি । তেংপানবা চিংঙুবা শ্রীকৃষ্ণগী  
প্রেম লিলা রাস নিংশিংলিবা নিংথৌনা ভানুমতীগী চেংলৌবু মীহৌখি ।  
কোনখৎতুনবু য়েংজখি ।। শ্রীগোবিন্দগী লিলা চঙথোনবনা  
থুমগৎলক্তুনা; কনানা খঙগনি অরাবা শকফম পুরবী ভানুমতী খোইরুম  
মোমোন তৌজখি ।। শোইবা লৈতবা তাইবং মরুবু খুদক্তা হুঞ্জখি ।।  
মরু অসি হয়েং তুংগী “শীজ লাইওৎপী” অদুনি ।।

নোং ঙাল্লে, চিংথংখোন্না নিংথৌনা ওরাং অহিং শ্রীভাস্করনা  
তস্থিখিবা, তাকপিখিবা মরম পুমমক ইকাই কাইদনা থৌরাং তৌরে ।।

চীংথংখোন্স্বা নিংথৌনা তফিং তফিং

তেখাও শামু অঙাওবা ফানবা

: - চেনথোকলকপা: -

অঙাওবগী মতৌগুম তফিং তফিংনা নিংথৌ অদু তেখাও  
মীয়ামগী মমাংদা থোরকলে ।। মচিন্দা শ্রীগোবিন্দ অমদি শ্রীভাস্করবু  
তোয়না শোঞ্জখি ।। তেখাও প্রজানা নিংথৌবু উবদা জয় মায় পাকউবু  
লাওরকখি ।। নিংথৌদি মখুং য়েংতা শাই তিংখং মনা খরা, অমদি  
ওই থংবা মখুংতা পামেল কোককন মনা অমবু পাইজিমই ।। তেখাও  
নিংথৌ স্বর্গদেব রাজেশ্বরসিং অমসুং লৈপাকী য়াথং ফংলদুনা শ্রীভাস  
কৌবা মউংনা শামু থাদোক্লে ।

মীগী মনীল ফংলকপা অমদি চীংথংখোন্স্ববু উবদা হান্না  
ঙাওদুনা লৈরবা শামুদু লাও খোংদুনা চেনশিল্লকখি ।। শ্রীভাসকী বাক্য  
নিংথিবা মরমতবু নিংশিংখি । মখুং য়েংতা পাইরিবা সাই তিংখং  
মনানা মশাদা ফরং ফরং হাইদুনা চোংবদা ঙাওরবা শামু অদু তেগল্লবা  
তাওবা হুইদগী হেন্না তেথদুনা লৈমায় থজ্জা য়াতুখি ।। চীংথংখোন্স্বনা  
শ্রীভাসকী জয়নি, শ্রীগোবিন্দগী জয়নি হায়না লাওদুনা, শামুবু মখুংনা  
থেংনা শোকচখি ।। লৈপাক মীয়ামনা চীংথংখোন্স্ববু শামু অঙাওবা  
মখুংতা খুলাই য়াওদনা ফাখিবা মীটৈ নিংথৌদি লাইগী মচা মশুনি  
হায়ববু উৎলবদা; পেল্লদুনা মাগী মমিংবু নুমিং অদুদগী “জয় সিংহ”  
হায়না মিংথোনবিখি ।।

চীংথংখোম্বা, জয়সিংহবু ভাগ্যচন্দ্রবু মিংথোন

পীবা:- ভাস্করবু শ্রীগুরু ভাস

-: হায়বা মিংথোল (উপাধি) পীবা :-

চীংথংখোম্বা, জয়সিংহনা মাগী ফিরেপ অমা খংজরবদা ;  
লৈনা জগোই শাজখি ।। ভাস কৌবা মউংপু তৌঙমদবা থবক  
তৌবগীদমক, মনা ওইনা তেখাও নিংথৌগী মফমদগী নিজখি ।।  
তেখাও নিংথৌনা পীবীরবদা জয়সিংহনা ভাস্করবু শ্রীগুরু ভাস' হায়বা  
উপাধী অমা পীজখি ।। মতম কুইনা মীগী মীখা থানা শামু শঙদা  
লৈরুরবা ভাস্করনা পেজ্জদুনা, জয়সিংহবু ইনৌ নৌনা মরাইপক লৈবা  
মীনি হায়দুনা “ভাগ্যচন্দ্র” হায়না মিংথোলবু পীজখি ।। লৈপাকনমু  
য়াবিখি ।।

শ্রীভাস্করনা মীতৈ লৈপাক্তা হম্বা লানগী

লান্হোং শিনবা মটৈ যানবা

-: খেলৈ নুৰা হাংপা :-

শ্রীভাস্কর কৌবা গুরুনা মীতৈ নিংথৌ ভাগ্যচন্দ্রগী ধর্ম গুরু  
ওইগে খনখিবনা, গৌরশ্যামগী অমংতা পোকচবী অঙৌম্বাবু  
রাজেশ্বরগা নুংশিনবগী লম্বী ফাংপিখি ।। নুঙ্গী ওইবীগী নুংশি  
মিংয়েংগী মখাদা রাজেশ্বর সিংহমু লুপথে ।। পুমমজা  
অঙৌম্বাতনা মাগী থরাই ওইরকলে ।। শ্রীভাস্করনা শীন্দুনা  
লানগী লান্হোং শীনবদা মটৈ যান্লে ।। তেখাওদগী লানমী মতীক

চানা মীতৈ লৈপাক্তা, বায়েনবম খেলেশ্বৰী মথক্তা অকনবা  
লানবু তৌৱে ॥ তেখাওগী অয়ান্না লান্মীদি, মীতৈ লৈপাক তান্না  
লাকপদা লক্ষীদা শিহৌৱনি ॥ লেমহৌবা লানমী লিশিং অমরোমগা  
ভাগ্যচন্দ্রনা অকনবা লানথেংনদুনা জয় ওইৰে ॥ খেলেশ্বৰচিংবদি,  
অঙম্বা কয়ান্নু ফাদুনা হাংখি ।

অঙোম্বা গোপী ঐনা ইৱন্থা লাইৱিত্তা  
লৈপাক মীয়ামনা খংহৌবদা যান্না কান্নগদবা  
মৱম মঠেবু মতাং মতাংদা হেক হেক উৎলমগে ॥  
ভাগ্যচন্দ্রনা খেলৈ নুৱাবু হাংত্ৰিষ্টেঙদা  
চৈখিবা মৱম ॥ মাইৱেশ্বৰমদগী বায়েনবম  
-: অদুদগী লাইশম ওনখিবা:-

ভাগ্যচন্দ্রনা খেলৈ নুৱাবু ফাৱগা হাংত্ৰিষ্টেঙদা চৈখিবা লৈ ॥ “হায়  
খেলৈ নং খঙুৱা? নং অসে ঐগী ইমাগী পোকমিল্লবা মান্মনি হায়দুনা  
মোইৱাংগী নিংথৌ ওইহল্লুবনি ॥ অদুবু মান্মা নংদি ইকাই খংদবা  
ইপুবোক মাইথাবা মায়েলৈ লৌদুনা নমাইশ্ব পান্দবা, মাইপান্দবা ধাৱাবু  
মাইৱেনবম কৌবদা ইকাই হায়দুনা চেনজৰী মীতৈ নুপীবু ফাদুনা  
অৱাগী মখুংতা য়োহ্নোকপা ওমবা মাইৱেশ্বমনা মোইৱাং নিংথৌ ওইবা  
য়াদে হায়দুনা বায়েনবমদা শাটৈ ওনশিনখিবা পাংদবা নংবু ওসিদি  
হাংলগনি” হায়খি ॥ অদুগা মান্মা :-



মান্মগী ইনেম অদুসু হিংচাবীনি । য়ুমনাকনা ‘লাইশ্রমনি’  
নাহাল নোং নমু পোং শলঙৈদা; মীওই মীওই অদুগী লমচৎতা, লাই  
ওইরবা মামা মন্দোলবু হুরাল লান্না চংদুনা য়ুম তিননরুবা শমনরুবা  
মহাকী শাগৈবু; লাই ওইরবা মথকী মীবু শমনরুই হায়দুনা “লাইশ্রম”  
কৌখিদো ॥ লাইশ্রমদগী (লাইশ্রম) অশুম্মা খংনখি ॥

লাইশ্রমগী চাদা নাওতাবু লৈপাকনা তুঙ্কচনবনি ॥ লৈপাকনা  
নিংথৌনা লাইশ্রম শাগৈবু য়েকুবনি খন্দুনা হেক উবগা হাংতোকই ।  
মমৈদা হাংপগী মল্হৎতা লৈপাক ; মীয়ামগা অমুক উনদনবা হায়দুনা  
লম্বী থোং লৈতবা, ঈশিংনা কোইনা থৎতুনা লৈবা থাঙ্গদা লোই  
থাদুনা থমখিবা লাইশ্রম নিংঙোল অমুবী লৌবা মান্মাবু ওসিমক  
হাংলগনি অসুম হায়খিবা অসিনি ॥

ভাগ্যচন্দ্রনা নিংথৌ খুবম হনজিনবগা

ইমুং মনুংগী অঙাং নুপী লৌথোকপা;

অঙৌস্নাবু রাজেশ্বরদা অঙং অউন

-: তুম্মা লুহোংবা:-

মীতৈ লৈপাক্তা ভাগ্যচন্দ্রনা নিংথৌ খুবম হেক হনজিনবগা,  
মী থাদুনা ভানুমতিনচিংবা ইমুং মনুংগী অঙাং নুপী  
লৌথোকহল্লুই । রানী ভানুমতিদি থোরকপদা মিকুম মথা ওইরম্বনা  
লোইদাম থাজ ৯ (মাপন) গী লাকলৌ ফিয়াললমলে ॥ তেখাও

নিংথৌ রাজেশ্বর সিংহদা গৌরশ্যামনা পোকলস্বী মচা ইবেম্মা  
অঙৌম্মাবু অওং অউন তুম্মা লুহোংই ।। মীতৈ লৈপাক্তা থা ৩ চুপনা  
লৈরমলগা অউনপোৎকা লোইননা তেখাওদা হনখি ।। অঙৌম্মাবু  
তেখাওগী নিংথৌরোন ইবা লাইরিঙা “কুরঙ্গনয়নি” হায়না ফাওখি ।

হিয়াংগৈ ৪ নি পানবা নিংথৌকাবদা

ভাগ্যচন্দ্রনা ভাস্করদা দীক্ষা লৌবা; অরা  
লান তারজুনা ভাগ্যচন্দ্র ময়াংদা চেনবা,  
মতাং অসিদা অঙৌম্মা নিংথৌ ওইবা ।।

ভাগ্যচন্দ্রসু ভানুমাতিগী গর্ভদা মচা ইবেম্মা অম্মা ফংজখি ।।  
মাগী মমিংবু থম্মালম্মা কৌখি ।। ভাগ্যচন্দ্রনা তেখাওদা লৈরিঙৈঙদগী  
রাশকুখিবনা হিয়াংগৈগী ৪ নি পানবা নিংথৌকাবা নুমিংতা শ্রীগুরু  
ভাস্করদা দীক্ষা লৌই ।। অসুম্না লৈপাক মরা চেংতনা কোনুংদা  
লৈবা ওমদদুনা শঙাইপৌদা লৈরিঙৈঙদা :- মনুং অসিদা চহি ৩/৪ গী  
মনুংদা অরানা লান্দারজুনা মীতৈ পুমনমক কাইদুনা ময়াংদা  
চেনশিনথ্রিঙৈঙদগী মনুং অসিদা অরানা কৈবিরামবু নিংথৌ হাপতুনা,  
কোকিলা নন্দনা নিংথৌ ওইরে । তাল্লাক অসিদা ভাগ্যচন্দ্রসু থোরজুনা  
শঙাইথেন্দা লানথেংনবদা ভাগ্যচন্দ্রনা ওমদুনা নিংথৌ ওইরে ।  
হৌজিঙি লানগী খুরক হাংদবা তাল্লাক ওইবনা শঙাইথেন্দা

কোনুং শেমখি ।। য়েকনবা অরানা অথুবা লান লাকলবদি হেক  
 চেনখিবা য়ানবা থৌরাং তৌদুনা শঙাইথেন্দা লৈখি ।। অম্মুমা মীতৈ  
 নিংথৌনা, মীতৈ কোনুংদা লৈবা ওমদদুনা মতম অমদা শঙাইথৌদা,  
 ১না শঙাইথেন্দা কোনুং ওইদুনা চহি ৪/৫ লেনখি ।। থংনবা তেখাও  
 তখেলচিংবা লৈপাকনা মাগী লমচৎপু নোকুখি ।। লৌনম চাওবা  
 ময়াংনা গুরু শ্রীভাস্করগী মল্ চাওবা থৌরাংদা লুপুনা ভাগ্যচন্দ্রদি  
 লৈবাককীদমক করি অমতা খনখিদে ।। ময়াং ধর্ম শন্দোকুবা খন্দুনতা  
 লৈরকলে । অসিগুন্না তাঞ্জা অসি য়েংদুনা অরানা অমুকম্ব লান  
 তারজুনা, মীতৈ পুমমক ময়াংদা লান চেলে ।। ভাগ্যচন্দ্রনা ময়াংদা  
 লৈরিঙৈদা অরাগী খুজিল থৌরাংগী মখাদা; রাংথৈনা লৈপাক ঙাজুনা  
 লৈখি ।। রাংথৈ হায়বা অসিনা লৈপাক ঙাকতুনা পানবসি নিংথৌ  
 ওইবনি ।। চহি কুমশিং ৩/৪ চুপনা পানখি ।।

রাংথৈনা পাল্লিঙৈদা, ভাস্করনা ময়াং ধর্ম  
 শন্দোকপদা খুদোং চাবা লৌবা য়ানবা  
 খা নবদ্বীপ্তা পুদুনা ময়াং লাইফম  
 খুদিংদা কোইনা পুদুনা চৎপা

রাংথৈনা চহি ৩/৪ নিংথৌ ওইদুনা, মীতৈ কোনুংদা  
 লৈঙাকলিঙৈ মতমদা; ভাগ্যচন্দ্রনা ময়াং গুরুগা লৌইননা লান চেনবসি  
 তখেল যৌখি ।। তখেলদগী মথং মথং গৌরীয়া ধর্ম - লৈবা

মফম মফম থিদুনা, ময়াং গুরু ভাস্করনা কোইচং চংলি । মনাই মশল  
লোইনরকপা পুমমক তখেলদা মোইনা থমখি ॥

ভাগ্যচন্দ্রনা শ্রীভাস্করগা কোইচং চংপসি অরেন্দা চংপা  
ওইরমদে । গৌরীয়া ধর্ম শিক্ষা, তৌবা চংপা ওইরমলে ॥ অসুম্মা  
ভাগ্যচন্দ্রনা ময়াং গুরুগা লোইননা, তাখেল খা, নবদ্বীপনচিংবা ময়াং  
লাইফমশিংদা চংলুরগা, তখেলদগী অমুক মীতৈ লৈপাক্তা থোরকই ॥  
হন্দক থোরকপা অসিদি ভাগ্যচন্দ্র জয় সিংহনা মচা মনাই পুমামক  
লোইনরকই । থোরকলগা লৈপাক ওজুনা পাল্লমলিবা রাংথৈগা  
লম্মাংতোংদা অমসুং ফোইজিংদা অকনবা লান থেংনখি ॥ জয়সিংনা  
লান ওমদুনা, হান্ননা অরানা ফাখিবা মচা নিপা অনিমকপু অরাগী  
মখুওগী মুলহৌই ॥ হন্দকশু ভাগ্যচন্দ্রসি মীতৈ কোনুংদা চংশিন্দুনা  
লৈবা ওমখিদে ॥ অরা লান লাক্কুদা হায়দুনা লমলে লম্মাংতোং  
অমসুং লংথবান্দা কোনুং হোংনা শেমদুনা লৈবা হৌখি । মীতৈ  
নিংথৌনা রাংথৈবু তানথোকতুনা, ভাগ্যচন্দ্রনা লম্মাংতোংদা নিংথৌ  
ওইবদা ময়াং গুরু শ্রীভাস্করগী অওকপা ধর্মগী প্রচার হৌরকখি ।

ভাস্করনা ভাগ্যচন্দ্রবু মীতৈ লোনচং

থাদোকহন্দুনা শ্রীরাধা কৃষ্ণগী

মধর রসতা ইনোং পীবা ॥

অওকপনি শ্রীরাধা কৃষ্ণগী মধর রসতা হৈনহল্লবা ভাগ্যচন্দ্র,



ইপাক ইচাউদা ময়াং গুরুনা অমুক মুক ইনোং পীবা লাকুরি ।।  
 মপুম থীংনা হৈনজরবা ভাগ্যচন্দ্রগী লমচংতা অমুকা ময়াং গুরুনা লান  
 চেল্লুবগী খুদোং চাবা লৌরদুনা, শ্রীরামা কৃষ্ণগী মুক্তি লাংপা, ধাকা  
 নবদ্বীপনচিংবা মফমদা কোইপু পুরুবনি । অশুম তৌনা নুমিং  
 চুপ্পা, অহিং হায়বা নুংখিল হায়বা খায়দনা শ্রীরামা কৃষ্ণগী  
 বারী লীখুলবু লী লীদুনা ভাগ্যচন্দ্র মওং অমা হোংলকলে । চাগনি  
 থককনি হায়বা ফাওবা কাওশিল্লকলে । মীতৈগী লোনচং পুমমক  
 পুমথা থাদোকথে ।।

থাঙ্গা মচা সলাম চাওস্না অমসুং  
 ময়াং গুরু ভাস্করগী শগোল ওইনা,  
 মীতৈ নিংথৌবু কোইচেন

-: চেনবা হৌবা:-

থাঙ্গা মচা সলাম চাওস্না অমসুং ময়াং গুরু শ্রীভাস্করগী  
 শগোল ওইদুনা মীতৈ নিংথৌ অসি কোইচেন চেনবা হৌরকলে ।।

নহাল নোং লাইশমনা যুমতাঙৈগী বানি । লাইশম (লমায়  
 ১১--১২) শাগৈনা থাঙ্গাদা লৈহনখিববু থৌওইদনা, অমুকসু মপা  
 অমঙনা পোকপা, মমা অমঙনা পোকপা, পোকমিল্লা মচন মচেম  
 অমদি মচা মনাওবু যুমতিমরুবা মশাগী শাবু লামলুবা, মাগী শাগৈবু  
 লাই শমনরুই হাইবগী “লাইশম” অশুম তৌনা থাঙ্গাদা “সলাম  
 শাগৈ” হায়না লোই থাদুনা থমখি ।।

বামোন কোকপৈবু শামু লাই  
লাংপম কৌদুনা থাখিবা ।

লোইদগী লাকপা সলাম অসিবু নিংথৌনা চানশিনমনখিবনা  
নিংথৌ ফমজাও, কারকখি । ময়াং গুরু ভাস্করগী মনাই অচানবা  
কোকপৈবুসু গুরুগী মপান্দগী চাওজখি । নিংথৌ শম্বন কানশিন্দুনা,  
লৈমা কোনগী লৈরাংবু মখুৎমকনা হেকচখি ॥ হুরানবগী ১০ (তরা)  
নি মপুগী নোংমা হায়দুনা (১) রাহেংবা মাধব রাম (২) অঙোন্স  
গোপী অনিনা ফাদুনা নিংথৌদা রা কংশিনখি ॥ হাংপা তুপকদবা  
নিংথৌগী বাক্য য়েংদুনা নিংথৌনা কোকপৈবু নিংথৌ ঐগী শামু,  
ইশাগী নুপীবু শোকপদি; নংগী ধারসু ‘শামু লাইলাংপম’ কৌদুনা  
চংখো হায়দুনা থাদোকপীখি । অশুন্মা লৈপাক অসি থকশি খাশি  
নাইবা লৈখিদে ॥ ময়াংনিতবু হায়রবদি নিংথৌ লৈমা লৈখিদে ॥  
ময়াংগী ॥ মখাদা হেত্তা মরৈখে ॥ হাকথক অসিদা লৈপাকী ফডবা  
ও-মঙ্গোল ঙাকতনা তোঈনা তোয়না থোকলগদৌরি ॥

ময়াং গুরুনা মীতৈগী তু থোং লেংহৈদবা

লাইফম মুথংপা শাজং

-: লিচং মাংহল্লকপা:-

ময়াং গুরুনা মৈতৈ লৈপাকী লন্মিৎ তুন্মিৎ তু থোং পুমমক  
কোইয়েং য়েংবা হৌরকলে ॥ মীতৈগী তশেংনা লৈজরম্বা, লেংহৈদবা

তীনফম লাইফম পুমমক ময়াংগী খুদম চনশিনবা হৌরকলে ॥  
লোনচৎ শাজৎ অমসুং যুমপান কৈপান্দসু অঙকপা ফংনা নৈবা  
হৌরকলে ॥ অঙকপনি নিংথৌ কোন চংদুনা লৈমগা যুমতিন্নরবা  
ফাওবা ময়াংগী ঈ চেন্নবা থন্মোই অমুক হনবা তৌখিদে ॥

মহাসয় কৌবা ময়াং সধুগী তশেং তশেংলবা মচানি ॥ ময়াং  
মচাবু নুংশিখিবনা খুরাইলাকপা শমজাইনবু মচা শাদুনা য়োকচ য়াজখিবা  
ভাগ্যচন্দ্র কৌবা নিংথৌনি ॥ নিংথৌ অসি খুয়া খাগী উফুলগুম;  
ময়াংনা তাহৎপা হৌরক্লে ॥ মতম খুদিং মক্তা গোবিন্দগী লাইশোন  
তমবীথে ॥ অশুমনা শ্রীভাস্কর গুরুনা মখন মখনগী চাংয়েংনা মীতৈ  
লৈবাকপু ময়াংগী লোনচৎকী মখাদা পুননবা হোংনরকপনি ॥  
অসুমনা লেপ্পা লৈতবা মতমনা, হৌজিনথবদা; ময়াংনা রাখল  
তৌথে ॥ মীতৈ মাংননবা মরমতবু থিথে ॥

ভাগ্যচন্দ্রদা শ্রীরাধা কৃষ্ণগী মুর্তি লিংখৎলবা অমসুং ভক্তি  
প্রেমদা পুমল্লুপ লুপননবা কন্না কন্না তকশিল্লম্মী ॥ মাগী মাগী ঈ  
মশেল্লিনা ময়াংনা হায়বদা, ময়াংগী ঈ অশেংবা নিংথৌনা য়াদবা  
লৈখিদে ॥ নিংথৌগী পুকচেল খংলবা ময়াং গুরু অথোইবা শ্রীভাস্কর  
কৌবনা “কাইনা” কৌবা মফমবু কোয়না চংতুনা থীজরুই ।

শ্রীভাস্কর গুরুনা লৌনম তৌদুনা

কাইনদগী লাই অমা পুথোকুবা

ভাগ্যচন্দ্রদা অরোনবা

-: রা তানবা :-

কাইনা কৌবা মফমসে মীতৈ নিংথৌ অহানবা ইপুথৌ  
পাখংবগী য়াকাইফমনি হায়ববু ময়াংদবু তাকপিথি ॥ ময়াংগী রাখলদা  
কাইনা কৌবা মফমসি লাইগী লৈফম ওইরবনিনা মফম অসিদগী লাই  
অমা খন্থে ॥ কাইনা চীংদোল কাদুনা মওন, মওনবু খঞ্জথি ॥  
লৈপাক কাইবা মরমবু মফম অসিদগী উজথি ॥ ময়াং গুরুনা পনথবা  
তৌদনা মীতৈ কোনুংদা হল্পকথি ॥ ভাগ্যচন্দ্র কৌবা নিংথৌদা  
রারোনতবু লীবীথি ॥ ময়াংগী অচেংপা লৌশিং অথুপ্লা ॥  
রারোনবু মীতৈগীদি নিংথৌ ময়াং ময়াং ভাগ্যচন্দ্রদা চেকশিননা  
লীবীথি ॥

অচিকপা কাদা নুমিং ৫ নি চুপনা

রা তান্নরগা কাইনদগী থৈবোং

য়ান্দুনা কৃষ্ণ মুর্তি শান্নবা খোমলেন

তুমখুন্দা মংলান অমা

-: মঙদুনা থোকহনবা :-

ভাগ্যচন্দ্রবু কোইলৌ নুমিং ৫ (মঙানি) অহিং নুংখিল  
নাইদনা, ময়াং গুরুনা অচিকপা অরোনবা কাদা রা তান্থে ॥



তানরিবা বারোনদি লৈপাকী মমায়দা উৎ চাইগেবু থৌরাংবা অমসুং  
লাইগী শকফমবু, কোইলৌ নুমিংকী :- ভাগ্যচন্দ্র মহারাজগী খোমলেন  
তুমখুন্দা মঙলান অমবু থোকহনখি ॥ মঙলানচা অদুদা নোংপোক  
মৈরম পাংবদা “ভাস মুখগীরি” কৌবা চিং অমা লৈ ॥ চীঙ অদুদা  
থৈবোং পান্ধী অচৌবা হৌরি ॥ মদুবু যানদুনা শ্রীকৃষ্ণ গী মুক্তি শাও-  
ও ॥ কৃষ্ণ কৌবা ঐদি যামনা বানবু লেজ্জাদা হায়নবু মঙ  
মঙশিনখি ॥ ময়াং গুরুগী নিংবা মতোন লোমহনখি ॥

ভাস্করনা ভাস মুখ গীরি হায়না

কাইনাবু খংহনখিবা ॥

ময়াং গুরু শ্রীভাস্করগী ব্রাখন্দা, ভাস্কর মাগী মচিন্দগী চীঙ  
অমা শাদুনা থোকহনখি ॥ হায়বগীদমক “ভাস মুখ গীরি” হায়না  
লৈহৌই ॥ কাইনা কৌবা মমিংবু ভাস মুখ গীরি হায়দুনা নমদুনা  
থোনজখি । অসুমনা মছ চাওবা ময়াংগী শ্রীবাক্য অথোইববু ভাগ্যচন্দ্র  
কৌবা নিংথৌনা অমংতা তেজ্জা কাইদনবু মঙদা মঙশিনহনখি ॥  
ভাস্করনা অশুম অশুম মঙউ হায়বদো লোইনবু মঙজখি ॥

লৈপাক মীয়াম থাদুনা ভাস মুখ  
গীরি চিংবু কোইনা থিহনবা ॥

মঙগী কুঁমৈ অঙকপনি; নিংথৌনা মঙজাও মঙজাও  
 মঙশিন্দুনা, লৈপাক মীতিনহন্দুনা ভাস মুখ গীরিবু কদাইদাবু লৈবগে  
 থিহনখি । চীঙথোং চীঙয়া লোইনা থিরকপদা হায়না শিননদুনা  
 থম্খবা থৌরাংগী মখাদ ময়াং গুরু ভাস্করনা, কাইনাদা চৎতুনা সাধুবু  
 শাদুনা লৈখে ॥ লৈপাক মীয়াম্মা শাধু অদুবু থাগৎনখি ॥ ভাস মুখ  
 গীরিবু কদাইদা লৈরিগবা হংজখি ॥ মতাং লৈবা সাধুনা মরৌ লৈনা  
 খুমলকখি । নখোয় মীতৈগী কাইনা কৌবা চীঙ অসি ওসি কৌবা  
 নুমিঙগী হৌরদুনা ভাস্কর ঐগী চিন্দগী থোকখিবা অমসুং ঐনা  
 তাকপিবদগী খংখিবা চীঙনি হায়বগী ভাস মুখ গিরি হায়না কৌহৌরো  
 হায়না তাকশিনখি ॥

হায়না লৌতুনখাবা থৌশিননিনা, ভাগ্যচন্দ্রদি হরাওবনা লুতোন  
 কাখে । অদুগা লৈপাক মীয়ামগীদমক ময়াংগী ১সুং ভাগ্যচন্দ্রগী মীনস্বা  
 খুজিল থৌরাং অদু উবা ওমখিদে । থবক খুদিংমক অচুম্বনি হায়না  
 লৌখি ।

থৈবোং যানবদা থৈবোংদগী ই থোকলে  
 হায়জিন্দুনা লৈপাক মীয়ামদা উৎ চাইবা

ভাস্করগী মচিন্দগী থোকখিবা ভাস মুখ গীরিদগী লৈপাক  
 হৌদুনা থৈবোং পাম্বী অচৌবা অমা যান্ধুংখি । থৈবোংনা  
 কুইরবা পাম্বী ওইবগী হৌনশা থাংয়ান পীরকপদা মাগী মই

অদু ঙাংনা ঙাংনা থোকখি ।। মদুতবু নুমিৎ অদুগী মীয়ামদা  
নিংথৌনা অমসুং ময়াং গুরুনা শায়োল তৌরিবা সাধুনা লাই শাননবা  
থৈবোংদগী ঈ থোকলে হায়জিনখি । ময়াং গুরুনা থোংজুম পীথক  
পীথকতুনা মাঙহ্লগা মীতৈশিংনা করি লৈবা হায়বা ফাওবা  
য়েংশিনখিদে ।। থৈবোং য়াললুবদা থৈবোং মশাদগী ঈ থোকখি  
অসিতনা লৈপাক শাংখি ।।

চীংথংখোম্বা নিংথৌনা আদি গুরু  
থওইরজ্বা, থৈবোং লংথবান  
-: তাননা পুরকপা:-

চীংথংখোম্বা নিংথৌ শ্রীগুরু ভাস্করনা মীতৈ লৈপাক্তা  
লাকঙৈদগী হৌনা ময়াং গুরু অরিবা শ্রীরূপ পারমাদ ঠাকুরদা গুরু  
ওইখবনি ।। গুরু অসিতা নংতনা অতৈ অতৈ ময়াং লমবোইবা  
কয়াম্ব লৈপাক আসিদা লাকতুনা লৈরকখি ।। অদুবু মখোই অদুদি  
পংফাও ফাওখিদে ।। মাগী অহানবা গুরুবু থওইখিদে ।। ভাস্করবু  
থাজখিবনা, ভাস মুখ গীরিগী মনাক্তা লৈবা অংথা কৌবা হাওখুলদা  
য়াইরেকতুনা লৈনথ্রে ।। থৈবোংদগী থোরকপা ঈ মানবা মহী  
অদু লৌনম হৈরবা ভাগ্যচন্দ্রনা স্না কোকথোননা নপথোকশিনৈ  
।। অশুম তৌশিন্নদুনা পোইনুগী ও (হুমনি) পানবা ইরাই  
নুমিৎতা থৈবোং মরুগা কোম্বনা ফুকখি ।। চীংথংখোম্বা  
লৌননা মথং মথং লমাংতোংদা, লংথবান্দা মফম

যাম্মা চাবা হেল্লি হায়দুনা কোনুং হোংবগা লোইননা ঠেবোংসু  
 পুরকথি ।। অংথা কৌবা মফমদগী (হাওখুন্দগী) নুপা অমনা ঠেবোং  
 উখি, হায়বগীদমক, নিংখৌগী হৌদা কোকপিখি ।। ঠেবোং অদু  
 তাইরেন অচৌবনা তৌবগুম, মকুগা মউগা তাইনবদা ঙাংলি ঙাংলি  
 তৌবনি ।। লৈপাক মীয়াম হৌদুনা পেরে বেঙ্গুলগা লোইননা লংথবান  
 তাম্মা পুরকথি ।।

সাক্সা লক্ষননা শ্রীগোবিন্দ

শাহনবা ।।

উ শুবদা হৈ শিংলবা শাক্সা লক্ষন সিংহবু কৌরুরে ।।  
 ভাকুরনা শামু ফাউদগী ইনশিলকপা অমসুং মঙ মঙহল্লকপা মঙ  
 অদুগী মুত্তি বু ভাগ্যচন্দ্রনা লক্ষন সিংদা তাদুনা শাহনখি ।।

শ্রীগোবিন্দ জীবনাস অভিসেক

--: তৌদুনা মন্দিরদা লেংশিনবা :-

সাক্সা লক্ষন সিংহনা শ্রীগোবিন্দগী মুত্তি অদু চহী চুপনা শাদুনা  
 ওল্লকপা চহিগী হিয়াঈগী ১২ (তরানিথোই) নি পানবা ইরাই নুমিৎকী  
 যুথক মতুং পুং ১ (অমা) চংলকপা নিংখৌকাবাগী খেল মহেন্দগী  
 খেন্দ শ্রীশ্রীগোবিন্দজীউ নিপন তৌরে ।। ভাকুরনা তম্বিবা, তৌশিম্বা  
 মঙদা উখিবা ফিজ়েং অদু শ্রীগোবিন্দদা থোন্দুনা জীবনাস অভিসেক  
 তৌদুনা মন্দিরদা লেংশিনখে ।



শ্রীকৃষ্ণ হায়রবদি মনুংগী বা চাওনা  
লৈবনা শ্রীগোবিন্দ হায়না থোনবা ।।

শ্রীকৃষ্ণ হায়না হায়রবদি মনুংগী বা চাওনা লৈ-। ভাস্কর  
হায়বা ময়াং মচা অসিনা শ্রী কৃষ্ণগী মুক্তি পুথোকলুবদ শোইরদুনা, মাবু  
মরৈপাক নবদ্বীপুগী তানথোকলকপনি ।। অদুনা হন্দক অমুক  
ভাগ্যচন্দ্রবু মঙ মঙহনদুনা লিংখৎপদা গোবিন্দা হায়না মমিং  
ওন্তোকহৌবনি ।। ভাস্করনা মীতৈ নিংথৌশি শ্রীগোবিন্দগী কৃপা লৈবা  
নুপানি ।। মাবু ঐনা ভাগ্যচন্দ্র হায়না তেখাওদগী মীংথোল অসি  
পীখিবনি । লান্দবনি হায়বদা লৈপাকনসু যাবিথি ।

ভাগ্যচন্দ্রনা রাস শাল্লবা হৌবা, কীশোরিবু

নিংথেম নুপী ওইনা লৌশিনবা

-: নিংথৌ - থোং থোনবা :-

লৈপএবা অহনবা লৈএবা মঙ্ চাওরবা ময়াং গুরু ভাস্করনা,  
ভাগ্যচন্দ্রদা মঙ অমা অমুক মঙহনদুনা, মাহা-রাস কৌবা কুমহৈ অমসু  
শ্রীগোবিন্দদা কংখি ।। কুমহৈ অদু হিয়াটৈ ১০ নি পানবা  
নিংথৌকাবা নুমিত্তা ভাগ্যচন্দ্রগী মচা নুপী চহী ৮/৯ দা ওইরিবী  
থম্বালসনাবু রাধিকা শাহনখি । মচেম ইবেন্মা অঙৌসনা মাল্লি হায়দুনা  
মাবুসু অঙৌসনা হাইনা খংনখি ।।

শ্রীশ্রীগোবিন্দ শাখিবগী থৈবোংনা লেমথরতুনা অরেন্ধনা “গোপীনাথ,  
 মদন মোহন, বীজয় “গোবিন্দ” অহ্ম অসি অমুক শাদুনা  
 লিংখৎখি ।। ইম্ফালদা কোনুং হোংখি ।। মুন্না য়েংগদবা রাবু  
 হায়রকে :- অদুঙৈ ভাগ্যচন্দ্রনা অরা লান কাইরমদাইদা, কোইলোং  
 লোংপা চংপদা ময়াংগী মচা মশু লোইদাম চন্দ্র থাজ অহ্ম মীরোল্লবী  
 কীশোরীবু ভাগ্যচন্দ্রগী নিংথেম নুবী ওইনা লৌশিনখি ।। নিংথৌনা  
 কিশোরিবু মিরোল্ল হায়বা খঙনা লৌরুবসি করিগীনো হায়রবদি :-  
 ভাগ্যচন্দ্রগী মাংলমচংকী গুরু শ্রীরূপ পরমানন্দগী থৌশিন্দগীনি অশুম  
 হায়না খংগনি । গুরু অসিনা অতোন অতাগী মচা মশু ওইরবা ময়াং  
 য়াম্মা কৌথোতুনা লৈপাক অসিদা লৈহনখি ।। মথোয় অদুবু ভাগ্যচন্দ্র  
 নিংথৌনা অরেন্ধা মফম শেমদুনা থমবিখি ।। ভাগ্যচন্দ্রনা থোং অমা  
 তৌদুনা মসিদগী হেঙল্লকপা যাদে হায়দুনা ময়াংশিংদা হায়বিখি ।।  
 থোং অদু নিংথৌনা তৌই হায়দুনা “নিংথৌথোং” কৌখি ।।

নিংথৌথোংদা গোপী নাথ লাংপা ।।

নিংথৌথোংদা নিংথৌনা চংদুনা মতম খরা লোংখি ।।  
 নিংথৌগী গুরু পরমানন্দসু অতোনবা মচা মশুশিংদা ধর্ম দিক্ষা  
 তৌদুনা, শেংদোকপা লাকচরম্মী ।। শেংদোকপা হোংনবদা মুনা  
 মতৌ লৈজবী কীশোরীদা গুরুগী মরু তাহৌরে ।। মরু অদু

পামমুবদগী মৈতৈ নিংথৌনা কীশোরীবু লৌশিনথি ।।  
 কীশোরীনা পোকপা অনন্দ রাম, কালা রাজদা গোপীনাথবু পীদুনা  
 লাংহনথি ।। অতোনবা ময়াংশিং অদুগী মরক্তা ইকাইবা খংদবা  
 শরমা কৌবা ময়াং নুপা অমখক য়াওরম্মী ।

শন্ম থোনথিবা অমসুং

-: হঙোইবম থোনথিবা:-

ময়াং মচা মহাকী মশাদা ইকাইদবা মীয়াম মমাংদা ফি  
 শেংতবা ফাওবা ওম্মী ।। মহাকপু নিংথৌনা কৌদুনা বারকথি ।। অদু  
 ফাওবদা মাগী ইকাইদবা অদু শমনা মফৈ অমা ফাওবা হল্পু য়াদে ।।  
 মীতৈ মচা ওইরমলবদি হাংলমগদবনি । নিংথৌগী গুরুনা থাবা ময়াং  
 মচা অমা ওইরমবনা হাংখিদবনি । নিংথৌনা ফাওবা করিসু তেবি  
 ওম্দবা, শরমানা হংঙোই ফাওবা ফাদুনা চারম্মী ।। মতৌ অদু উবদা  
 ময়াং গুরু পারমানন্দ অমসুং মীতৈ নিংথৌ অনি তিন্নদুনা শরমাবু মনা  
 মথুম পীদুনা কোংবা মৈরোস্বীদা নিংথিজন্য লৈহনথি ।। মাগী ধারাবু  
 হংঙোই ফাদুনা চায় হায়বগী হংঙোই চাবা অদুদগী 'হঙোইবম' হায়না  
 খংনথি ।।

নিংথৌখোংদা লৈরিবা অতোনবা জাংকী ময়াংশিং অদু  
 ইকাইবা খংদবা শ্রীশরমাগী মরিদগী লম্বীদা, লমজিংলকই ।।

হায়বগীদমক, মখোইগী সিংহগী মমৈদা শম্ম হায়বসি  
হাপনখি ।। মসিনা শম্ম তাবা মিংশিং অসি মীতৈ লৈপাক্তা লৈখি ।।  
মখোই অসি

ইতোপ তোপখি ।। অদুনা ভাগ্যচন্দ্র নিংথোনা লৌখিবা (   
শ্রীমতি কীশোরীগী কাংলুপনা নিংথেম মচা ) হায়না খংনখি ।।  
নিংথেম মচা অমদি শারমগী কাংলুপ হায়না নিংথৌখোংগী রাংমা  
রাংমদা তাখি ।। মমৈদা ভাগ্যচন্দ্রন শাম্মগী কাংলুপু মীতৈ লৈপাক্তী  
মফম মফম খুদিংদা লৈহনখি ।।

মদন মোহোন কৌবা থৈবোংনা শাবা  
লাইবুনা হঙোইবম শম্মগী মশু ইবুংঙো  
চুরাশিং শম্মদা পীবীদুনা লাংহনখি ।।  
বীজয় গোবিন্দা কৌবা লাইবুনা অনন্তশাই  
মস্ত্রি পুন্সিবদা পীদুনা লাংহনখি ।।  
মীতৈগী লৈশেম জগোইশিংবু  
গোবিন্দ রাস হায়না মমিং ওনখি ।।

ময়াং গুরু অথোইবা শ্রীভাস্করনা নিংজবা পুম্মমক মনিং  
থুংলবদা লৈনা লৈনাবু জগোই শাজখি ।।

চহি কুমওন খুদিংগী শ্রীগোবিন্দদা, জগোই কুমহৈ কংহনখি ।।  
মৈতৈগী লৈশেম জগোই অমদি হরাও জগোইশিংবু গোবিন্দ রাস  
হায়না মমিং ওনথোকতুনা শিজিল্লখি ।। উমং লাই হরাওবগী



মতৌদু শ্রীগোবিন্দদা জগোই রাস হায়দুনা য়েওইননা কোয়দুনা  
হৌদোকহনখি ।।

মীতৈগী য়ুমপাল থুগাইবা ব্রহ্ম

সভা লিংখৎপা ।।

মীতৈগী অরিবা জগোইগী খুৎথেকপু ময়াং মরোন্দা  
হন্দোকতুনা মান্ননবা মওংদা পুশিনখি । মীতৈগী লাই হরাওবা কৌবা  
কুমহৈগী থৌওং পুমমক জগোই রাসতা পুশিনখি ।। মাসি পুমমকপু  
পেন্দদুনা শ্রীগুরু ভাস্করনা মীতৈগী য়ুমপান কৈপান থুগাইগে  
খল্লকলে ।। ভাগ্যচন্দ্র নিংথৌবু থেস্বা হৌগৎলকলে ।। ময়াংগী ঈ  
অশেংবনিনা ভাগ্যচন্দ্রনা যাদবা লৈখিদে ।। নিংথৌ ভাগ্যচন্দ্রগী ময়াং  
লাইগী মুক্তি লিংখৎপা অমদি মীরম লাইবু চেৎনা লিংখৎলকপা মতম  
অসিদা, অতোপ্লা ময়াং গুরু রাম গোপাল বৈরগ্য কৌবা অমা  
লাকখি । মহাক্সা ভাগ্যচন্দ্রদা মহাক নবদ্বীপ্তগী লাকপনি ।।  
হায়বীরন্মী ।। মাগা লোইনবা কাংলুপ মথৈসু নবদ্বীপ্তা লৈহৌরি  
হায়রৈ ।। রাম গোপাল বৈরাগ্যনা লৈপাক অসিদা শ্রীপরমানন্দগা  
লোইননা বৈষ্ণ ধর্ম্য শনদোকলমখি ।। মতম অসিদা ময়াংগী কাংলুপ  
মথৈগা পুনশিন্দুনা “ব্রহ্ম সভা” অমসু লিংখৎখি ।।

ময়াং ধর্ম লৌবগা লোইননা

মিং থোনবা:-

নিংথৌ অসিগী মতমদা মীতৈগী পণ্ডিত মাইটৌ অথোইবা

(১) অঙোম গোপী, (২) রাহেংবা মাধবরাম (৩) য়ুমনাম খগেন্দ্রা  
(৪) অহৈবম খোংজোন মমিং চংলি ।। শ্রীরূপ পরমানন্দা লাইমিং  
হেক লৌখিবগা মীতৈ পণ্ডিতশিংবুসু ময়াং ধর্ম লৌদবা যাদে  
হায়দুনা লৌহনখি ।। ময়াংগী ধর্ম অসি লৌদিঙৈদা ওইখিবা  
অশেংবা মমিংদি :-

(১) অঙোম গোপী = অঙোম চাওবা কৌরম্মী ।

(২) রাহেংবা মাধবরাম = রাহেংবম চাওঙো”

(৩) য়ুমামবা খগেন্দ্রা = য়ুমনাম্বা থোইবা”

অশুম্মা মথোইগী অশেংবা মীতৈগী মমিংশিং অদু ময়াংগী ধর্ম হেক  
লৌরুবা নুমিঙগী ময়াং মমিং ঙাক্তা থোনজিনখি ।। মীতৈ নিংথৌ  
পামহৈবগী হাক্তঙগী চৎনরকলবা রামান্দি ধর্মবু থাদোকহনখি ।।  
হাকথক অসিদা মীতৈগী চৎন লোনচৎ অমসুং য়ুমপান কৈপান লোইনা  
হোংদোকখি ।। ময়াং গুরুশিং হায়বদি শ্রীরূপ পরমানন্দ, শ্রীভাস্কর,  
রাম গোপাল বৈরাগ্য, কৃষ্ণ দাস ঠাকুর অধিকারী, কামদেব ব্রজবাসি  
অসিনা লৈপাক অসিগী য়েলহৌঙৈগী লৈরকলবা, অশেংবা মমিং মথা  
তীনশোল লাইশোল লোইনা মাংহল্লম্মী ।।

অঙোম গোপিনচিংবা মীতৈগী অহলশিংনা নিংথৌদা মীতৈগী  
অরিবা লোনচৎ শাজৎপু হোংদনবা কন্না হায়রম্মী ।। অদুবু

নিংথৌনদি মীতৈগী অশেংবা নৎতবনিনা মনা ওইনা  
তাবিখিদে ।। ময়াংতগী খনবতা মাগী মথৌ ওইখি ।।

শ্রীগুরু ভাস্করগী খোইথুম্বা, লৌনম তৌরবা বারী শীংবুন  
কয়াম - রুমনা ভাগ্যচন্দ্রবু মাংহনবা ওইরগদৌরিবনি ।। শ্রীকৃষ্ণগী নহা  
ওইরিঙৈগী গোপা গোপীগী প্রেম লীলা পুম্মক খোংপা লীবীদুনা  
তাহনখি ।।

মখুংমকু থাজবা নিংথৌকোনগী  
লৈরাং চারবু নিংথৌ মাহাকমকু  
-: হেকচদুনা মাংহনবা :-

শ্রীকৃষ্ণগী মথেক অহ্ম থেকপা মুর্তি অদু মন্দিরগী মনুংদা  
লিংখৎতুনা থমলুবা নুমিঙগী ভাগ্যচন্দ্রসি প্রেমগী রসতা পুকনিং  
লুপথে ।। মতম অসিমক্তদা মাগী মচা নুপী অঙৌস্না (থম্বালস্না)  
হায়বিসে মপুঙ মটৈ ফানা শাকৎলকলবী, চহি ১৩/১৮ গী  
তাংখকনি ।। গোবিন্দগী প্রেমনা তাহৎলবা মীতৈ নিংথৌ ভাগ্যচন্দ্রনা  
ঙাওরদুনা নাইতোম শাংচবী অঙৌস্নাবু মচামকনি হায়বা কাওরক্লে  
মখুংমকু থাজবা লৈরাং চারানি হায়না থাজথে ।। কল্লক চাওবা  
তাইবং খোইমুনা, নাইতোম শাংচরকলিবা থম্বালস্নাবু কোইখি  
কোইখি থিরক্লে ।। মপাবুং ইবুংঙোনা লৈরাংবু লৈখোক শঙজবদা  
অরাবা পোংলুমু ওইরকখি ।। শ্রীগুরু অথোইবা ময়াং মচা ভাস্করগা  
অচিকপা অরোনবা রা তানখি ।। মতাং অসিরাইদা :-

“গোপী ঐগী ভাগ্যচন্দ্র লাঠের লাথুপকী  
ভাগ্যচন্দ্র শামু ফাবা কৌবা পংথৈ লোইরে ॥”

মদাইরেম ইরাকমনা হয়িচাবু হায়া লাউনা কোনশিল্লমগে ॥  
হয়ি হ্যা হে হ্যা হে ॥

ভাগ্যচন্দ্র লাঠের লাথুপ  
-: লাথুপ চনবা :-

শ্রীগুরু ভাস্কর অথোইবা মীতৈ নিংথৌ ভাগ্যচন্দ্রগা মথোয়  
অনি লোম্বা রাবু তাম্বদুনা শ্রী বৃন্দাবোন নুংঙাইবা; ফম্বী যুম্বওইনবা নন্দ  
বশোদা মরাল যুমদা নাওনৌবা; শ্রী রাখা কৃষ্ণ অনিমকী মিংলেন শিদবা  
তাংজ লৈতোন কোননা, কোইরৌ নোংজা খুদিং শোঞ্জহল্লে ॥  
খোইমোমম্বা খুয়ারেল থম্বাল লৈওন থোক্তুম্বুং কোটি মশিং থীওমদনা  
খুরুমজহল্লে ॥

“ভাগ্যচন্দ্রগী লমচৎকী মরম”

হৌজিক্তি ভাগ্যচন্দ্রগী লমচৎপু হায়গে :- মাগী লমচৎতি  
মীতৈ মচা ২ (অনি) তিম্বদুনা অফোংবা বারি শাবদা তুচ্চচনবগী মশক  
ওইরবানি ॥ পাওরৌ পাট্লে তৌদুনা “লাথুপ চনবা” হায়না গোপী  
ঐনা ইরমগে ॥



থস্বালস্না অমসুং ভাগ্যচন্দ্রা অনিনা  
 গোবিন্দগী সেবা চংলকপদা ময়াং  
 গুরুনা থস্বাল সনাবু থৌগল  
 -: মঠে লোকে নিংলকপা :-

শ্রীগোবিন্দগী মন্দিরদা নুমীং খুদিংগী অঙৌস্না অমসুং  
 ভাগ্যচন্দ্র অনিনা সেবা চংলকই ।। গোবিন্দগী সেবা পুকনিং লুপলবী  
 অঙৌসনাবু ময়াং গুরু ভাস্করনা থৌগল মঠে লোকে নিংলকলে ।।  
 নোংমা নোংমগী থস্বালসনা লৈরিক লৈকা মকা ফন্দোরক্লে ।। মত্  
 চেনবা-ময়াং হনুবগী খুজিল থৌরাং উরকলদুনা থস্বালস্নানা মপাবুং  
 ইবুংঙো নিংথৌদা অরোনবা পাওবু তমজখি ।।

অঙকপনি ! হৈরাং লৈরাংদসু মখুৎনা ইখুৎনা, ইনিং তৌনা  
 হেকচা চিনজম্বা কোলোম চারা থাজবনি ।। লৈপাক মমাংদা লোম্না  
 লোম্না চিঞ্জবনি ।। অদুবু নিংথৌকোন্দা নাইতোম শাংচবী লৈরাংদি  
 থস্বালস্নাননি । কনানা হেজুনা লৈ চিল্লগদৌরি ।

লাথুপকী রাবু হায়গে:- হৌজিক অঙৌসনা চহী ১৫ মপুং  
 ফারবা লৈরাংনি ।। লৈরাংগী লৈহিবু মনিং তৌনা থকচগে খনখিবনা,  
 ঙাওরক্লদুনা অহনশু ওইরবা ময়াং গুরু শ্রীভাস্করনা নোংমগী  
 কোইরৌদা গোবিন্দগী মন্দিরদা থুংলখি ।

লংথাবান কোনুংগী ফজবগী মথন্ডা অমুকা (থস্বালসনা)  
 অঙৌসনা ফজহল্লি ।। সঙ্ঘ্যাতিগী লোইশিল্লকপদা, মখুন্ডা বস্তি

১০৮ পাইদুনা মন্দিরদগী থোকলকপদা ঙাইরিবী (ঙাইজরিবী)  
 অঙৌসনাবু খংহৌদনা শ্রীগুরু ভাক্করনা খুজেং পাইদুনা, ফাদুনা মন্দির  
 মনুংদা পুশিনথে ॥ অদুবু নহা ওইবিগী ইনথৎলকপা পনবু ময়াং  
 হনুবনা য়ৈথাইবা ওম্বা? ময়াং মকোই ফোইদুনা ইনথরমলগা  
 চেনথোরকতুনা “লাথুপ” গুরু গোপীদা কনবীয়ু হায়জরথি । ময়াংনা  
 মঠৈ চাওবনা, কোকপৈ কৌবা বামোনগী মতেংনা চেন্দুনবু  
 হিংজথি ॥

থম্বালসনাগী থোকথিবা থৌদোকপু  
 তারবদা ভাগ্যচন্দ্র লৈমায়দা বান্হাদুনা ॥

-: হাইহৎপা:-

লাথুপ ওইবা শোইদরে খন্দুনা, গোপিনা অঙৌসনাবু  
 মপাবুংগী অরোনবা কাদা পুশিন্দুনা, অচেৎপা অরোনবা থৌদোককি  
 মরোলবু তাম্খি ॥ মরোল পুম্মক তারগা ভাগ্যচন্দ্রসে খংহৌদনা  
 বান্হথি । ময়াং গুরু মঠৈ লোইনা থুংলরে ॥ অহিং চুপ্পা  
 লাইকম্বরকলবদা : শ্রীভাক্করগী থোয়থুম ব্রাহ্মদা পেৎচরা থন্মোই  
 পানবা নিংথৌদা লৌশিংবু ফংলকথি ॥

লৈপাক পুম্মক করি মতৌ কৌবগে হায়নদুনা লৈনথি ॥  
 মনুংগী থোকলিবা থৌদোকতি কনা অমঙুনা খংখিদি । খংখিবা  
 হায়বমঙাবু অঙোম গোপী, অঙৌসনা মশামক, ভাক্কর গুরু  
 ভাগ্যচন্দ্র অমসুং কোকপৈ মখোই অসিতনি ॥ মনা মনিল

নাইদনবা হায়দুনা লৈপাক অপুন্না হন্নহনখি ।। ভাগ্যচন্দ্রগা গোপীদা  
তন্নদুনা ময়াংবু চেকশিন্নবা অথুন্না বা তন্নখি ।। গোপী ভাক্কর মোত  
খেন্নদুনা লন্নি অনি থোকখি ।। লাথুপকী লন্নি ফাৎচখি ।।

ময়াং গুরুনা ভাগ্যচন্দ্রগী পুকনিং

লাংননবা মধুর রস হাপনবা

কৃষ্ণগী মধুর প্রেম লীবিবা ।।

ময়াং মল্ল চাওবনা, অহিং নুংখিল অনিমত্তা ভাগ্যচন্দ্রবু কোম  
শেন্নবগুম্না শেন্নদুনা শ্রীরাধা কৃষ্ণগী মধুর রস, প্রেম, ব্রজগী  
গোপিকাশিংবু শ্রীশ্রীকৃষ্ণনা বাঁশী খোংদুনা অহিং অথেংবদা উমং রাংমদা  
কৌথোকপা, অদুগা অহিং চুন্না তাইবং য়ুন্পাল লিলা শান্নদুনা  
লেনমিন্নখিবা পুম্মক অমত্তা চিংখদনা, মচা নুপী অঙৌসনাদা  
লিবিখি । অশুন্না বারিবু মচা নুপীদা লীবিরুরগা অমদি ময়াং গুরুগী  
নংতবা লমচংপু খল্লুবদা মচাবু চিংনা য়েংলমলগা লৈমায়দা হাইহংতুনা  
রান্ধুখি ।।

হৌখিবা নুমিত্তা ভাক্করগী হৌদৌ অদুদা মশাগী মাংজদৌবা  
অদুদগী কনজহৌরবী অঙৌসনানা মপাবুং কোনখংতুনা হায়জখি ।।  
ইপাবুং ইবুংঙো নচাদি পাবুংগী সেবা মতোল লোমনবগীদম্বক :- ময়াং  
গুরু ভাক্করদা..... ।।

রাইহে অসি হেক পল্লকপদা, ভাগ্যচন্দ্র অদু রান্ধুরবদগী

ফুক হৌগৎলকতুনা মচা নুপীগী মচিন মেনখি । ময়াংনা শীনজবা  
 থৌরাং পানথে ॥ শ্রীরাধা কৃষ্ণ মধুর পেন্দু কনানা খংগনি ? প্রেম  
 হায়বা অসিগী ময়াইদি কনানসু খংখিদে ॥ হায়দোকপদা চীন লৈ  
 কেনগদবা মতৌ অদু ভাগ্যচন্দ্রনা খংহৌদনা মচা নুপীগী মফমদা চংথখি  
 ॥ মওং অসিবু অঙোম্বা গোপিতনা উজহৌদুনা “লাথুপ চনবা”  
 হায়বা লাইরিকপু মপুং ফাহনখি ॥

চুহি চাবা খুদুং ইল্লি  
 হৈনখবা থবক হোংঙমদে  
 ফাখবা ঈশৈতসু শকলকই  
 নোংমতসু অমাংশদা ॥

ময়াং লমচং চংলুবনা, মীতৈত যুমপান  
 থুগাইকুবা মরমদগী অঙৌসনা পুন্সি  
 চুপ্পা ময়ুম পানখিদে ॥

মীতৈগী শোইবা লৈএবা পাওরৌবু নংতনবা শৈশকনবনি ॥  
 শৈশক অসিবু তাইবং কনানসু ওসি ফাওবা নাছোড়ুনা চংপা  
 ওমদে ॥ মপুঙগী তাবা মচা মজদা অমুক অনিরক, অদুদগী মথং  
 মথং চংথখিবনা অঙৌসনা হৌজিকতি শোল্লক্কে ॥ ময়াং লমচং  
 চংলুবা, হেমদুম হেঞ্জিল্লক্কে ॥ অরাবা ! পুমমক অসি মঙগী  
 থৌদৌগুম থোকথে ॥



ময়াং গুরু অথোইবা শ্রীভাস্কর কৌবনা হরাউনা জগোই শাজখি ।  
 মতৈগী যুমপান কৈপান পুমমক থুগাইনবা শিজখি । হোৎনবমথে  
 হোৎনরগা, অহনববু লৈখিদে ॥ লোইদাম যামশিল্লকলবনা অঙৌশনা  
 (থম্বালসনা) বু অমুক লুহোৎনবা হোৎনবদা য়াখিদরে ॥ পুন্সি চুপ্পা  
 যুম পাল্লররোই হায়জথে ॥

শ্রীগুরু ভাস্করনা ভাগ্যচন্দ্রবু

-কার্ত্তা মিংলেন পীবা ॥

অশুম্মা মঠে মঠে বানরকলবদা, ময়াং গুরুদা বারোল  
 পুমনমক ভাগ্যচন্দ্রনা চেৎনা তামথে ॥ হামনা খংদুনা লৈরবা ভাস্করনা  
 করি অমত্তা কাইদে হায়জিনবীখি ॥ ফনবা মরম পুমমক শীনবীগনি  
 হায়বিখি । ভাস্করকা অতৈ অতোপ্পা থৌরাং কয়ামরুম্ম তৌবা  
 হৌরকলে ॥ থোকলিবা থৌদোক পুমমক অসিগী “কন্ম কৰ্ত্তাদি  
 ভাগ্যচন্দ্রনা ওইগনি হায়বিখি ॥ কার্ত্ত কারক ওই হায়বগীদমক  
 ভাগ্যচন্দ্রবু কার্ত্তা মহারাজ” হায়না ভাস্করনা মিংথোলখি ॥ কার্ত্ত  
 মিংথোলবু ওকনা ফংজখি ॥

থম্বালসনাবু প্রেম্বতী

-: মিংথোল পীবা :-

শ্রীভাস্করনা শীনবিদুনা অঙৌপ্পা (থম্বালসনা) বু শ্রীগোবিন্দগা  
 নুংশিনরে শ্রীগোবিন্দজীউবু কাওবা লৈতনা অহিং নুংখিল

অনিমত্তা সেবা চৎলকলে ।। হায়না লৈপাকী মফমদা  
লাওথোকলে । শ্রীগোবিন্দদা প্রেম লৈবী নুপীনি হায়দুনা অঙৌসনাবু  
অনৌবা মমিং “প্রেম্মাবতী” হায়না কৌখি ।। লৈপাকনম্মু খংনখি ।।

অঙৌসনানা শ্রীগোবিন্দদা লুহোংদুনা

শীজ মিংথোল পীবা ।।

শ্রীকাৰ্ভ মহারাজনা মচানুপী পেম্মাবতীবু শ্রীগোবিন্দদা অওং  
অউন তমদুনা লুহোংখি ।। মতাং অসিদা অঙোম্মা গোপিনা চিকনা  
রাখল তৌজখি ।। “লাথুপ চংবা” কৌবা লাইরিকপু মপুং  
ফানবগীদমক তাইবং শেম্মা মপুদা থৌনিজখি ।। শ্রীগোবিন্দদা ওংলে  
হায়জিনবগীদমক পেম্মাবতীবু গোপিনা “শীজ” মিংথোল পীবিখি ।।  
লৈপাক মীয়ামনম্মু য়ানখি ।।

মীতৈ নুপীশিংবু লৈমা মিংথোলম্মা ।

মৈতৈ লৈবাকী চৎনবীদা মীতৈ নিংথৌগী নুপীবু লৈমা  
কৌইদো । মালেম লৈমনা তাইবং অচৎ চৎতা পুম্মকী মমানি ।।  
অরা অনা পুম্মক পুদুনা খাংবিখি ।। যুম পাল্লবী নুপীবু মালেম  
লৈমনা তৌবগুম্মা, অরা অনা খাংই ।। (যুম অমদা) মালেম লৈবগুম্মা  
লেংদে হায়বগীদমক, নুপীশিংবু লৈমা হায়না মিংথোল পীবিখি ।।  
অথৌইবী নুপীবু (লৈমবু) লৈমা-লেল অশুম হায়নৈ ।।

ময়াং লাইমিং পীবদা মীতৈগী মতো

লৈবী নুপীশিংদা গুরু মরু হনবা;

অদুগুম্বা মরু অদু নিংথৌ মচাশিংনা

খুন্দুনা যাজখিবা ।।

ময়ান্বুং ইবুংঙো গৌরশ্যাম অমসুং ভাগ্যচন্দ্র মথোয় অনিগী হাকথক্তদি নিংথৌগী নুপীবু লৈমা হায়বগী মজ্জতা শীজ হায়না ওম্হোকখি ।। করিগীনো হায়রবদি :- ময়াং লম্বোইবশিংনা ধর্ম শন্দোকপা লাকুগা, মতো লৈবী মৈতৈ নুপীশিংবু ময়াং লাইমিং য়েনবদা “গুরু মরু হনবা” হায়বা অমা চৎনখি ।। গুরুগী মরু শিং অদু লৈখাদা তাখিবা তারে হায়দুনা, নিংথৌ অমদি নিংথৌ মচাশিংনা হেক হেক খুনজিন্নখি ।। (নুপীশিং অদু লৌশিল্লি ) গুরু মরুনা শাংলকপা, যাল্লকপা মহৈবু নিংথৌ মচানি হায়জিনখি । লৈপাকনসু য়ানখি ।।

অশুম্বা মীতৈ নিংথৌ মচাশিংগী যুমপান কৈপান থুগাইরকপনা, মমৈদদি মথোয় মশেন অমগা অমগা হিসাই-নৈইসাইবা থোকখি ।। নিংথৌগী মচা মশু পুমমক ময়াং ধর্ম শন্দোকপা লাকপা ময়াং লম্বোইবশিংগী মচা মশু ঙাঙা ওইখি ।। ময়াংগী থৌইনশিনগী মখাদা; মীতৈ নিংথৌ মচাশিংনা যুম পানবসি অঙকপা মওং ঙাঙা থোকখি ।। নিংথৌ মচাশিংনা লৌবা মীতৈ নুপীশিংবু শা ষণ লৌইবগুম্বা লৌইনখি ।। করিগীনো হায়রবদি অহানবদা নিংথৌনা অমদি নিংথৌ মচাশিংনা লৌবা মীতৈ

নুপী পুম্মক ময়াং ধর্ম য়েনবশিংগী মরুম পুৰী ঙাডা ওইখি  
 ॥ অদুনা মখোইবু মমৈদা থওইনখিদে ॥

শীজ মিংথোল পীখিবা, মীতৈগী

নুপীশিংগী লৈমা মিংলেন

-: মুথৎপা :-

মীওইবনা শা ষণ শিজিন্নবদৌনা নিংথৌ মচাশিংনা মরুম  
 পুরবী নুপীশিংবু শিজিই ॥ শা ষণ তানবদৌনা তাল্লি ॥ শা ষণ  
 হোইবদৌনা হোই ॥ মতম পুম্মদা নুপীশিংবু শা ঙাদা তৌবগুম শী শা  
 হায়না লোইনা (লোইনৈ) অদুগীদমক নিংথৌনা অমদি নিংথৌ  
 মচাশিংনা লৌবা নুপীবু শী শা হায়বগী শমজিনখিদুনা “শীজ” হায়না  
 কৌনখি ॥ লাইরমলেন্দগী কৌনরকপা (লৈমা লৈমরেল) হায়বসু  
 মতাং অসিদা মুথৎখি ॥

সনা অমসুং সনা ময়ুম থোনবা ॥

নিংথৌ মচাশিংগী যুমপান কৈপান কাইশিল্লকপনা, মশা মশাবু  
 তাইবং লোনচৎ ব্রাংমদা, যুম পানবগী লম্বীদা চৎথরকপা উবদা  
 লৈপাকনা মখোইগী শাগৈবু শাগা শাগা যুমতিই (লৌনৈ)  
 হায়বগীদমক সনা ময়ুম হায়না থংনখি ॥ মমৈদা মখোইগী শাগৈবু  
 পুম্মুৎ মুথৎখিদুনা “সনা ময়ুম নএগা সনানি” অসুম হায়না  
 হায়জিনখি ।



মীতৈ লৈমা হায়বদি যুম হেক পানখিবা নুমিতগী নুপী অদু  
মালেম লৈমগুম অরাবা আনাবা কোঙ্গাই খাংখি ।। তাইবং যুমপান  
পুবা ওমনবা অরেঙ্গা পুকচেলগা লোইননা মপুরোইবগী মীয়েংদা অমদি  
খোংথাং লৈ লৈদুনা ইনজৈ ।। অদুগুম্বী নুপী অদু তাইবং মমা  
ওইরকই হায়দুনা “লৈমা” হায়বনি ।

অদুবু মখোইগী সনা ময়ুমশিং অসিনা লৌদুনা পোকপা নুপা  
(নুপী) বুনা সনা ময়ুম অদুম ওইখি ।। নুপী নিংঙোল পোকলগনা  
সনা হায়না হেঙা থোনজিনখি ।। করিগীনো হায়বদি মচা (নুপীদু  
যুমদিমৈ) হায়বনি । অদুগীদমক স্না মিংথোনবু মীতৈনা মনুং উনা  
থোনবীবদা মখোয়না ইপৌ পৌনা য়াখি ।

### লৈমা থোনবা মতাং

মীতৈ রাখল থেনবা কাংবুনা সনা ময়ুমগী মঠৈ য়াল্লবী  
নুপীশিংবু শেন য়াম্মা য়াম্মা তিংনা লৈদুনা লৌনৈ । হায়বদি  
যুমপাট্মৈ ।। সনা ময়ুমনা তাইবং মঠৈ পীরকপগীদমক “স্না” স্নু  
কৌই ।। অদুগা মঠৈ হাম্মা য়াল্লকলবী নুপীবু অমুক হাম্মা মীতৈনা  
লৈদুনা (শেন পীদুনা) লৌনৈ । সনানা লৈমা পোকখি । লৈমা  
হায়বদি মরু ওইরিটৈঙদগী হৌনা সেন পিদুনা লৈরকই হায়বগীদমক  
পোকলকপা মচা অদুবু “লৈমা” হায়না খংনখি ।।

মীতৈগী কুইনা চৎনরকলবা য়ুমপাল কৈপালগী লোনচৎ  
 পুমমক ভাগ্যচন্দ্র কার্তাগী হাকথক্তা লোইনা হোংদোকথি ।। মবুধৌ  
 পামহৈবগী হাথক্তগী হৌনা মীতৈগী লোনচৎ শাজৎপু থাদোকপা খরা  
 খরদি হৌরকলবনি ।। অদুবু কার্তাগী মতমদা মপুং ফানা  
 পাংথোকথি ।।

নিংথেম মচা শাগৈ থোনখিবা ।।

“মীতৈগী নিংথৌ মচা মথৈবু পামহৈবগী মতমদদি নিংথৌজা  
 ওইরম্বদগী (হায়রম্বদগী) নিংথেম মচা” হায়খি ।। কার্তা হাকথক্তগীদি  
 “সনা ময়ুম নএগা সনা” হায়না অশুমনা খংনখি ।। অদুগা শাগৈগী  
 ওইনা মশা মশাগী মিংথোল থোনবসি মীতৈগী চৎনবীদা মী মী অদুগী  
 মওং য়েংনা থোননখিবনি ।। শীনফম য়েংনা শাগৈম্স অদুম মিংথোল  
 পীটেন ।।

থম্বাল সনাবু - শীজ লাই

লোংপী মিংথোন পীবা ।।

কার্তা নিংথৌনা মপুক্তগী তাবা মচা নুপীমকপু শ্রীরাধা কৃষ্ণগী  
 মধুর প্রেমনা থুমহৎখিদুনা মচানি হায়বা খংজখিদে ।। অকাও ময়াই  
 চন্দুনা লোননা তাইবং মরবু হুনজখি ।। শ্রীগোবিন্দদা প্রেম  
 লৈরে হায়বগীদমক প্রেমবতী হায়না মমিং ওন্হোকলবী  
 মচা নুপীবু “গোপীনা” অতোপ্লা লাথুপকী মমিং অমসু

থোনবীথি ।। লোন্না মপা কাওঁদা ওংশিল্লুবগীদমক হায়বদি সনা  
 ময়ুমদা “মুমতিননরুবগীদমক” শিজ হায়না মিংথোল পীবিথি ।।  
 অদুদসু নডুনা তৌরুরিবা থবক অসি মপাগী মফমদগী লোৎনা লোৎনা  
 পাংথোকলকই অমসুং খ্বাই লৈপাক মমাংদা, লাইওইবা গোবীন্দদা  
 তাইশিল্লি হায়বগীদমক অপুনবা মমিংবু “শীজ লাই লোৎপী”  
 অশুমনা খংনথি ।।

ভাগ্যচন্দ্রনা মচা নুপীদা ফুমজাও  
 কাবগা লোইননা, গোবীন্দদা  
 তাইশিনবা; লৈপাক মীয়াম  
 মমাংদা লৌনস্বা রাইহেনা  
 “লাওথোকপা” ।।

শ্রীগোবীন্দগী সেবাদা চংখোল্লবী, লৈপাক মীয়ামদা লৌনম  
 তৌরিবী শীজ অসে লোৎপা য়ারড্লে ।। লোইদাম থাবুম ৩ শুজিনথে  
 কাওঁসু ওঁওরকলদুনা, শ্রীভাস্কর বাবাজী হরিদাস অমসুং বাপু বামোন্দা  
 অরোনবা রা তানথে ।। কোইলৌ নুমিৎ শীংবুম ৫ (মঙানি) চেৎনা  
 খন্নরুবগী মতুংদা লৈপাক মীয়ামদা, অমুক উৎ চাইবা হৌরকলে ।।  
 শ্রীগোবীন্দনা শীজগী ফমজাও কাৰে বাঁশী চুরানা শীজগী ফমজাওদা  
 লৈরে হায়জিনথি ।।

থস্থাল সনানা থেংলবা অহিংগী  
 মতমদা অশেন্সা রাইহেনা  
 গোবিন্দবু কৌদুনা চেনশিন্নবা ।।

শ্রীভাস্করনা শীন্দুনা লৈপাকী অঙম্বশিংদা খংহনখি । ঐগী ইচা  
 নুপী শীজসে নুমিৎ চুপ্পা অহিং অহিংদা শ্রীগোবিন্দগা লোইনদুনা লৈরে  
 তুমিমা য়েংবিরবা য়াগনি হায়না (১) অঙোম্বা গোপী (২) রাহেংবম  
 মাধবারাম (৩) হাওবা মচা কুমুদান্দনচিংবা অঙম্বা খরদা শিননদুনা  
 লোম্বা শঙ্কাইদা লৈনখি ।। অহিং থেংলকলবদা মচা ইবেম্বা শিজনা  
 ফমলেন সনা থঙুগী শ্রীভাস্করনা শীনবা তম্বিখিবা ইকাই কাইদনা  
 লাওবা হৌরকলে ।। তাবিয়ু ইবুংঙো, শ্রীগোবিন্দনা অহিং অহিং  
 খুদিংগী লেংবিরজুনা, ননাই তোল্লবীবু নুংশি মিৎয়েং পীবিদুনা,  
 হৌজিঙি লোইদাম থাজ ৩ শুজিনথেদো ।। অদুবু ইবুংঙো  
 কৈদৌবগে, অয়ুক নুংখিলদম্ব ননাইবু ননাই ওইনা লোইনবিয়ু ।  
 লেংবিরগেরা মাধব, হে গোবিন্দা ? ইবুংঙোনা লেংবিরকত্রিবা ফাওবা  
 ননাইদি চাবা থকপা তৌদনা খাংজহৌরগনি ।। লেংবিখিনু ইবুংঙো”  
 - ইবুংঙো হায়দুনা ফুক হৌগৎলকতুনা মাগী হিপলিবা কা অদ্দু  
 কোইচেল চেল্লকলে । মদু পম্বা অঙম্বশিংগী মমিৎতা উহল্লে ।।



শীজ লাই লোৎপী মিংলেন থোল্লম্বদগী

শীজ লাইলোইবী থোনথিবা ।।

মচাগী মতৌ অদু উরকলবদা কার্তানা চেনশিনথিদুনা মচা নুপী  
শীজবু ফাদুনা নিংথিনা ফম্মুংথক্তা হিপহনথি ।। অসিগুন্না হ্রানবগী  
খুজিন থৌরাং অসি লৈপাক মীয়ামদা নমথাক তৌদুনা উৎথোকথি ।।  
গোবিন্দগী রাধাবু কার্তাগী মচা শীজদা ফংবা তারে হায়নথি ।। নুমীং  
অদুদগী হৌদুনা শীজা লাই লোইবী হায়না ফাওথি ।।

মাবু পোকপা মপানা লৌদুনা যুমতিম্বরুরে হায়বগী শীজ  
অদুদগী অমুকসু লাই ওইরবা মপাবু লোৎতুনা শ্রীগোবিন্দদা ওংলে  
হায়জিল্লুবগী মমৈদা মাবু “শীজ লাই লোৎপী” মথং মথং : “শীজ  
লাই লোইবী” হায়থে ।। যুমপান কৈপান্দা মোৎলবা সনা ময়ুমশিংনা  
শীজ লাই লোইবীবু থাগৎনথি ।।

নিংঙোল মরাশিংবু-অঙাং মিংথোল পীবা ।।

কার্তা, গৌরশ্যাম, ভাবানন্দনচিংবা মচিন মনাওশিংগী মচা  
নিংঙোল অয়ান্না সনা শঙ্গাইশিংদা যাওং ইনবনা অয়ান্ননি ।। যাওং  
ইল্লরিবা নুপা পুম্মক নিংঙোল মরানি হায়দুনা সনা সংগাইশিংদা  
অঙাং মচা শান্নবদৌনা শান্নদুনা লৈ ।। অঙাং মচাগুম লোইনৈ  
হায়বগী নিংঙোল মরা পুম্মক মমৈদা “অঙাং হায়বা মিংথোল অসি  
পীথি ।

শীজানা অরোনবা মঙ মঙশিনবা

বামোন কোকপৈ অঙাং

ওনহনবা ।।

শ্রীভাস্কর কৌবগী থৌইনশিন লোইদি !! কর্তাগী পুন্সি  
চেংজেন লোম্বা ফাওবা, লোইখিরোইদৌরি । হৌজক্তি অতোপ  
অতোপ্পা মঙ য়াম্মা মঙহল্লগদৌরি । অহানবদা শীজ লাইলোংপী  
অসিগী অহিং অমগী থোমলেন মঙলানচাদা মবুংঙো গোবিন্দনা  
লেংলক্তনা শীজবু শ্রীধাম নবদীপ্তা লৈয়ু হায়না হায়রন্মী, মতম অসি  
শীজগী মশা অসি য়েংবা য়ারঙ্লে ।। লোইদাম থাবুম ৪ (মরি)  
শুরবী গর্ভবতী ওইথে ।। মচা নুপীনা থা য়ামশিল্লকলগা কার্তাগী  
থৌইনা হেন্দুম রাবা হেঞ্জিল্লকখি ।। নোংম নোংমগী অরাবা  
নুংঙাইতবনা নিংথৌগী হকচাং য়েংবা য়ারঙ্লে ।।

অঙকপনিকো । লাইগী খুংশিন, শামু লাই - লাংপম  
কোকপৈ কৌবা ভাস্করগী অচানবা মনাই অদু কার্তা মহারাজগী সনা  
শংগাইনুংগী ওড়ববু থোকলরে ।। হৌজ হৌজ থোকপনা, হন্দকসু  
নিংঙোলগী ফমজাও কারুবগী ফারকলে ।।

ভাগ্যচন্দ্রনা অযুক পুং ১০ রোম তাবা মতমদা শ্রীগোবিন্দগী  
মন্দিরদা মালা জব তৌরিঙৈদা, রা ঙাংদিঙৈদা মীয়াম্মা  
কোকপৈবু ফাদুনা পুরকলে ।। কার্তাগী মালা পাইরিবানা রা ঙাংবা  
য়াদদুনা চুমনগী ঙুকনা (মঙকনা) নোমদুনা পুথোকথো  
হায়বগী ঈঙ্গীং তৌখি ।। লৈপাক মীয়ামনদি কোকপৈবু

হাংতোকলুরো হায়রমল্লে খন্দুনা; মীহাংপুংদা পুদুনা অঙাং ওনহন্থে  
।। অঙকপগী থৌশিমি ।।

ভাগ্যচন্দ্রগী কোলোই মিংলেনবু মানা  
তৌরুবা থবক থৌওংগী মতুং ইম্মা  
মথং মথং মিংলেন থোল্লকপা ।।

মোইরাং হায়বা লম অদু মতম অমদা মীতৈনা লোই চন্দুনা  
লোই লম কৌদুনা থমলমই ।। মোইরাং লোইদগী, চনু নিংঙোলনা  
পোকপা মচানি হায়দুনা ভাগ্যচন্দ্রসি “লোইনাই কৌবনি” ।। অমদি

মমানা হাম্মা থোনথিবা অশেংবা মিংদি “চীঙথংখোম্বা” কৌবনি ।।  
মমৈদা পুন্নপ পুনশিল্লগা লোইনাদি চীঙথংখোম্বা হায়না খংনথি ।।

চীঙথংখোম্বা কৌরম্বাদগী মথং মথং “ভাগ্যচন্দ্র কার্ত্তা,  
জয়সিংহ” অমসুং মহাক্কী মচা নুপীমকপু শীজ মিংথোল  
পীশিল্লুবগীদমক ইকোন কোনবদা “নাওজিলেন নোংদ্রেন খোম্বা”  
হায়না খংনথি ।।

(১) লোইনাই, (২) চীঙথংখোম্বা (৩) ভাগ্যচন্দ্র (৪) কার্ত্তা  
(৫) জয়সিংহ (৬) নাওজিলেন নোংদ্রেন খোম্বা ।।

শীজা লাইলোৎপী, হিংদুনা লৈনিংলক্তবানা  
 পুকনিং লাংলকপা, লোইননা  
 ভাগ্যচন্দ্র গঙ্গা চংবা ।।

হৌজিক্তি নিংথীগী মপুজা খোইরাংদুনতা লৈরক্কে ।। শীজ লাই  
 লোৎপীনা নোংমা নোংমগী মশা লুমশিল্লকপনা, লৈফম চাফম  
 খংলক্তবনা শিনিংবগী মতাং অমা লাকলে ।। থাশিংশু ৪ (মরি)  
 হেনজিল্লকলে ।। মপামকী অশেংবা ঈনা, অশেংবা ঈ ওইরিবী মচা  
 নুপীদা তাইবং জীব পীবসিদা শীজ লাইলোৎপীসে লৈনিংঙকত্রে ।।  
 মচা নুপীগী অরেপ্পা পুকচেল উরকলদুনা মহারাজ চীংথংখোম্বাসু মাগী  
 ময়াং গুরুশিংগা তান্নখে ।। লৈপাক অসিদা লৈরনুশি হায়না  
 লেপনখে ।। শ্রীগোবিন্দনা নবদ্বিপতা লাকউ হায়না কৌরে, চংপা  
 তারে হায়না লেপনরিঙে; তাল্লক অসিদা বামোন মচা শামু লাই  
 লাৎপম কোকপৈবু হাংলুবগী অরাবা ২ (অনি) পুন্দুনা, চীংথংখোম্বা  
 মহারাজ অসি গঙ্গাদা চংলগে লেপনখে ।। মানা নিংথৌমক ওইরিঙে  
 অসিদা বামোন মচা হাংলুবগী নামা থেংঞ্জিন্দুনা শ্রীগোবিন্দদা মালা  
 ধাবোন তৌরুরগা অমুক সনা সঙ্গাইগীদমক থোংশাল্লে ।। মচা  
 ইবুংঙোশিংগী মনুংদা স্বাঈদগী অহন লাবন্যচন্দ্রদা নিংথৌ খুবম  
 শীরমলগা থোংশাল্লকপনা কাঞ্চিপুদা অহিং অমা লেকই ।।



ভাগ্যচন্দ্র অমসুং শীজ লাইলৈৎপীদা  
ভাস্করনা ওইদা ওইদবা মঙ মঙহনদুনা  
অনু প্রভু লিংখৎহনবা ।।

শ্রীভাস্করনা মঙজাও মঙজাও মঙশিলহলম্বী ।। মপা মচা  
অনিদা, অহিং অদুগী মঙদি মাহারাজ নংগী রাস মঙলদা তাদুনা  
লৈরিবা ঠেবোং মরু অদুনা অন্ধৈত্য কৌদুনা ঐগী মুর্তি শকফম অসি  
লিংখৎলম্বু হায়জিল্লে ।। শ্রীশিজা লাইলৈৎপীগীসু মমঙদা শ্রীগোবিন্দদা  
অনু প্রভু লিংখৎলু হায়না মঙ মঙশিলে ।। নোং হেক ঙানবগা  
নিংথৌনা মী থাদুনা শ্রীশাপম লক্ষন সিং অহৈববু কৌহন্দুনা  
শ্রীঅন্ধৈত্য; অনু প্রভু লিংখৎলে ।। অদুদগীসু মচেং খরা লেমদুনা  
নিত্যইনন্দ লিংখৎলে ।।

-: অপাস্বীবু অরানবম থোনথিব ।:-

নিত্যইনন্দবু লিংখৎপগী মরমদি :- য়ান্না চাওনা লৈ ।। চীঙথং  
খোম্বগী মবেনবোক পামহৈবগী মনাই নুপী শ্যামজাইবু পোকপীসে  
পামহৈবা নিংথৌনা ইন্তোকতুনা তোপনা থম্বী ।। চেংলৌ ফজবী  
ইবেম্বাসি অপাস্বী হায়না ফাওথি ।। অপাস্বীসে লৈপাক্কীদমক খনবদা  
মায় লৈজদবী, নিংথৌমক্কী মাইয়োক্তা রা ঙাংজবী নুপীনি ।। মাগী  
অতিংবা পুকচেলবু খজিঙুং খোয়হল্লনবা হায়দুনা  
পামহৈবনা, ইন্তে-কতুনা কোনুংগী রাংমদা তোপনা

থম্বীথি ।। নিংথৌনা হম্মা য়েংবিদ্রবদা, অপাম্বী য়াম্বনা বানা পুন্সি  
লেনথি ।।

শান্তিদাস কৌবা ময়াং গুরুগী মনাই অচানবা শুদ্র মচা  
গোপালদাসনা কোনুংদগী লাক লাঙ্কুনা অপাম্বীগী অরাবা মতেং হেক  
হেক পীঠৈ ।। গোপালদাসনা মতেং পীবদগী হেঞ্জিমা পীবদা  
অপাম্বীসে গভ পুথ্বে ।। মতৌ অসিবু উরকলবদা পাম্বহৈবা নিংথৌনা  
শুদ্র মচা গোপালদাসপু ফাদুনা হাংথি ।। অদুগা অপাম্বিবুদি নিংথৌগী  
লৈমাবু মীতোপনা লাল্লুবগীদমক “অলানপম (অরাম্বম)” হায়বা  
য়ুম্নাকপু থোনবীদুনা বারজুনা থম্বীথি ।।

পাম্বহৈবা নিংথৌ কিথিবনা লৈপাক কনা অমঙুসু অরানবম  
অপানবীগী মনাক্তা চংখিদে ।। মকুম মথা শুরকলদুনা অপাম্বীগী  
মমিংতা মচা নুপা অমা উজ্জথি ।। অদুনা মথং মথং  
শন্দোকথিদুনা মীঠৈ লৈপাক্তা অরাম্বম শাটগে লৈথ্বে ।।

অরাম্বম নিত্যাইনন্দ লিংখংতুনা  
মীঠৈগী অঙাং লাম্বদুনা পোকপা  
অরানবা অঙাং মঠৈগী খুরুম  
নফম ওইহনথিবা ।।

চাঙথংখোম্বা নিংথৌনা মবেনবোন্ধী অরাবা খরা  
মঠৈদি কোকচহৌরসনু হায়দুনা নিত্যাইনন্দবু  
লিংখংখিবনি ।। নিত্যাইনন্দবু অপাম্বীদা পীদুনা  
লাংহনথি ।। অপাম্বীনা অঙাং লাম্বনা গভ

পুরবা অদুগুমা অরানবা অঙাংগী গৰ্ভ মঠেবু নিত্যাইনন্দদা খুরুমহনখি  
 ॥ মমৈদা লৈপাকী মপুক কংবী মঠেনা; মনুংগী পোংমিৎ অসিদি উব  
 ফংখিদবনা, অঙাং মাংজগে হায়বগুম নিত্যাইনন্দদা হেক হেক  
 খুরুমহনখি ॥ লৈপাকী পুৰুংবী মঠেনা হেক হেক লাডুনা খুরুমলবা  
 অসিদি অপান্বীনা মঠে চাজখি ॥ মাগী লৌচা ওইজখি ॥

বীষুপুরদা অদ্বৈত্য লিংখৎপা, শম্মাগী  
 কাংলুপ য়োকখৎতুনা থম্বা ॥

চীঙথংখোম্বানা অদ্বৈত্যবু লিংখৎতুনা বিষুপুরদা মাগী হৌনবী  
 সেবা তৌহনখি ॥ মীতৈ লৈপাকী লৈরবা বামোন মচা শ্রীশারমাগী  
 কাঙলুপ য়োকখৎখি ॥ বামোন মচা শ্রীশারমাগী শাগৈ মঠেনা  
 লাইগী সেবা তৌজদুনা মচা মশু ফংজখি ॥ মখোয়গী মচা মঠেনা  
 মীতৈ নুপী লৈশাবিশিংবু নাময়েন য়েন্দুনা, শুথাং শুথাং লোকচখি ॥  
 নিংখৌ মচা সনা ময়ুমশিংনা হরাওজনা জগোই শাজখি ॥ শুদ্র মচা  
 বামোনশিংগা সনা ময়ুমশিংগা লৌতুনদুনা মীতৈ মাংনবা শীল্লকখি ॥  
 পুম্মক অসিদা মশাগী মরাল যাজরদুনা মমিং মখন মখননা, মাইখুম  
 উপলুরবা নিংখৌনা, লিন্মা মখুন চংলমদাইদা চুমলকপগুম, মমা  
 পুকনুংগী অশেংবা মমিং চীঙথংখোম্বা কৌদুনা গম্বা চৎনবগীদমক  
 লৈপন খৌরাংবু লোইখে ॥ ভাগ্যচন্দ্র লারৈ লাথুপকী, লাথুপ চনবা  
 মতাং লোইরে ॥

হয়ি হয় হে হয়, মতাং শিংনা  
 কোনশিল্লমগে । হয়ানগেদে হয় হয় ॥

শীজগী লাইশঙ মনুংদা, শ্রীগোবিন্দগী  
অরোনবা ফমজাও থাবা ।।

শ্রীগুরু ভাস্করগী থৌশিনা, শ্রীঅনুপ্রভু সনা সঙ্গাই শাবদা কাজাও  
কালেননিতিবু শাজখি ।। অহানবা কানা শ্রীপ্রভুগী কা ওইরম্মী ।  
অদুগা অতোপ্লা কা অদুদনা শ্রীপ্রভুগী মনাই শাশিন্রীবি শীজগী ফম্মুং  
অমা থারম্মী ।। চীঙথংখোম্বনা অহিং পুন্না শীজগী থারিবা ফম্মুং  
অদুদা যাহিপনখি ।। শ্রীজয়সিংহনা অহিং অয়াম্বা যাহিপনরিবা শ্রীমতি  
শীজগী ফম্মুং অদুদা অনুপ্রভুগী লোইনবি শাশিন্রীবি শীজম্ম অদুম  
যাহিপমিন্নখি ।। হায়দ্রা?

নদীয়াগী নিংথৌ শ্রীকৃষ্ণ চন্দ্রনা  
অনুপ্রভু লাংপীরনু হায়রকপা ।।

মতাং অসিদা মীতৈ লৈপাকী অঙম অথৌ মথৈনা  
চীঙথংখোম্ববু অঙকপা ফংনা চিংনখি । মীতৈ নিংথৌম্ম লৈপাকী  
মিংয়েংগী মথজ্ঞা তৌগে হায়বা অমগা লোইননা মচা নুপীগবু পুন্না  
যাহিপতুনা যুমতিল্লববু উৎচখি ।। শ্রীভাস্করনাচিংবা লোইনরিবা বামোন  
মথৈনা হরাওববু উৎতুনা মোমোন নোকচখি ।।



তৌহে তৌহেদনা অসুম চৎথরকপদগী হৌজিতি শীজ লাইলোংপী অদু  
 লৌইদাম থাজ ৭ কী লাকয়েন ফিয়ানববু ওইশিল্লকলে ।। হায়হৈ  
 তৌহেদববু ওইশিল্লকপনা লৈপাক মমাংদা ফোংনা উৎ চাইবা হৌরকথি  
 ।। শ্রীগোবিন্দনা যুমতীন চাকথুং পীদুনা শীজ লাইলোংপিনা গর্ভবতী  
 ওইবনিবু হায়জিনখি ।। লৌনম্বগী থবক চৎথরকপা উবদা, নদিয়াগী  
 নিংথৌ শ্রীকৃষ্ণচন্দ্রনা শ্রীঅনুপ্রভু লাংপিরগনু হায়না নিংথৌ ময়াথং  
 পীবিখি ।। অশুম্মা লৈপাক বাথোক ওইরকলবদা, (চাওরকলবদা)  
 ময়াং গুরু মঐনো অথুম্মা বারোল তামদুনা কৃষ্ণচন্দ্রবু থেমজিনখি ।।  
 অয়ান্না শেনশিঙ তিংজখি ।।

চীঙথংখোম্মা মীতৈ লৈপাক্তা হল্পকপা,  
 ময়াং মচা মঐনো খোংবু  
 ওইদুনা লাকমিম্বা ।।

ময়াংগী লৌনম অমুক লেপ্পা লৈখিদে । শ্রীগুরু ভাস্করনা  
 লৌতুনদুনা অতোপ অতোপ্পা ময়াং মচাশিংসু মীতৈশিংগী মথক্তা অনৌ  
 অনৌবা ধর্ম মেনশিনবা হৌগৎখি ।। শ্রীমহসেয়গী মরী মতা অমদি  
 ভাস্করগী মচিন মনাওশিংনা চীঙথংখোম্মবু থাজ থাজবা বা ঙাক্তা  
 হায়জিন্দুনা মীতৈ লৈপাক্তা অমুক থোকলুনবা কমা কমা তকনখি ।।  
 শ্রীভাস্করমক্কা শীন্দুনা মীতৈ নিংথৌ চীঙথংখোম্মা তম্মা লাকপগী  
 খোঙফমদা পোইরৈ খোংশানবা তাখি । হায়দবর? অদুসু মদোমদে ।।

শ্রীনিংথৌ কার্ত্তা মরৈপাক্তা হনগদবসিদা ময়াং মচা মথৈনা  
খোঙবু ওইগদৌরি ।। শ্রীনবত্তম ঠাকুরগী অথোইবা শীশ্য মঙা হায়বদি  
: (১) শ্রীগঙ্গা নারায়ণ চক্রবতি, (২) শ্রীকৃষ্ণ চরন চক্রবতি, (৩) কুঞ্জ  
বীহারী ঠাকুর, (৪) পুরোহিত নিধিরাম অচার্য্য ঠাকুর, (৫) রাম  
গোপাল বৈরাগ্য মঙাসিনি ।।

শ্রীভাস্কর গুরুনা ময়াং গুরু মঙা অসিদা মীতৈ লৈপাক্তা  
তৌনিংবতা তৌরকউ, চংনিংবতা চংলকউ হায়না চেংনা তাকপিথি ।।  
ভাগ্যচন্দ্রনা চংপা খুদিংদা মীতৈ গুরু অনি হায়বদি : (১) অঙোম্বা  
গোপী, (২) রাহেংব মাধবরাম অনিবু খক থাদোকচদে ।। মীতৈগী  
অখন্নবা মীওই মথৈ য়াওনা পোইরৈ খোঙশানখিনবা, অমুক থৌরাং  
তৌরকপা অসিদা (মপাসু ওইরবা) লাইগুম্বা, মপাগী যুমতিন  
লাইলোংপী হায়বীসে মতম অকনবা নবদ্বিপ মীরম লেন্দা হুন্দোকলম্বা  
তারি ।। শীজা লাইলোংপী মকুম মথা শুজিল্লকদৌরিবনি ।। নোংম  
নোংমাগী অরাবা পন্তেংনা মাগী মপুন্সি খাঙুথক্তা পিখমনগদৌরি ।।  
অশেংবমক শ্রীমতি শীজনা শ্রীগোবিন্দদা নামা থোংজিন্দুনা পন্তৌ  
মপামক্তদা তাইবং যুমতিন্নরবা অসিনা হৌজিক্তি লোইদাম  
য়ামশিল্লকপনা তাইবংদা নারা ওইনা শকফোংলগদবসি খল্লুবদা হেক  
হেক শীজনা রান্হুজৈ ।। মপাবুং ইবুংঙোনা হেক থোংশানখিবগা হু  
চাদুনা শিজগে হায়বা অসিনা অরেঙ্গা ওইনা লেপচখি ।। লাইরেম  
মৈদিংঙু চনু নোংয়াই চীঙজরোইবীনচিংবা মথক থোংবীশিংগী মমাংদা  
অমুক হুনা শক উংচনিংঙক্তে ।। হায়দরা ? মদুসু মদোমদে ।।

নোংমগী অহিং অথেংবদা শীজনা  
মপাবুংদা মতং মতং ওইবা  
রাইহেনা পাওমেঞ্জবা ।।

নোংমগী অহিং অথেংবদা ইংখোলগী শম্মাল লান্না শীজ  
লাইলোংপীনা মপাবুংবু পুথোকথ্বে ।। মতং মতং নিংশানা  
মাংওইনদুনা মপাবুংদা হায়জখি ।। লাইরেন মৈদিংঙু চনু ইশুং ইমাম্বী  
লোইনরকপীশিংগী মমাংদা অমুক হিঙদুনা লৈগদবগী শরুক, পাবুংনা  
লেংবিদ্রিঙৈদা বৃন্দাবন ষাত্রা ওঙবা, অসি মিহ্ল তমজরগে ।। পাবুংনা  
হয়েং পোইরৈ মীতৈ লৈবাক য়ৌরগা, ইবুং ইপোরাশিংদা  
তাকপিরগনু ।। “লাইবক থীবী নচাদি শ্রীগোবিন্দগী সেবাদি ফংজদে,  
পন্তৌগী সেবাদি ফংজরে” ।।

পন্তৌ মপাবুংনা চিংনা চিংনা য়েংজরগা লেপঙমদদুনা মালেম  
থক্তা হায়থখি ।

শ্রীমতি শীজগী, মশানদি নোংমা নোংমাগী লুমশিল্লকপনা  
মপাবুংনা হন্না মুক্তা য়েংজবা ওমজদে ।। শ্রীগুরু ভাক্করগী থৌশিন্না  
মচা নুপীবু চোপহল্লোই হায়না হায়বিখি । পোইরৈ মীতৈ লৈপাক্তা  
অমুঙ্তং থুনা চংলুরগা হলকপদা মপা মচাগী নুংঙাইবা শরুকপু ওইগনি  
হায়না তাকপিখি ।।



ভাগ্যাচন্দ্রনা মীতৈ লৈপাক্তা চংপা

মতাং অসিদা ময়াং মথৈনা, বৈষ্ণব

ধর্ম মথা তানা শন্দোকপা

চংপা।।

পোইঁরৈ মীতৈ লৈপাক্তা লাইরেন মৈদিংগুন্নী মপারী  
শ্রীলাবন্যচন্দ্র অথোইবদি, নাহাননোং মপাবুংনা তীর্থ গম্ম চংবা,  
চংপদগী হৌনা হৌজিক ফাওবা বামোন অথোইবা খীবিকপু  
লেংপুহন্দুনা শ্রীনভাগবত গীতা অথোইবাবু তারকলি। পন্তৌ মপাবুংগী  
য়াইফ মঙ্গোলগীদমক খেল চাংবু য়েংদুনা লৈজরি ।। অশোমদনা  
চীঙথংখোম্বা নিংখৌদি ময়াং মচাশিংনা মীতৈ লৈপাক্তা থোকলুনবা  
হায়দুনা মীকুপ নাহুম পুম্মাক্তা থম্বা লাকুরি ।। ভাগ্যাচন্দ্রগী বম্বব  
ধর্ম প্রচার তৌবদা মপুং ফাদবা কয়াবু মপুং ফাহলুগনি হায়নবু ময়াং  
মচাশিংনা ইনশিনবীখি ।।

ময়াংতনবু হায়রবদি হান্নদগী যাদুনতা লাকলিবা চীঙথংখোম্বা  
নিংখৌনি ।। হৌজিকম্ম যাদবনা (মপাবুং ইবুংঙো মুরুম্বা) শ্রীমহাসয়গী  
চাদা নঙনা শ্রীময়াং গুরু মঙানা লমচিংদুনা অখম্বা মীতৈ অঙম্বা  
খরগা লোইনদুনা পোইঁরৈ মীতৈ লৈপাক্তা খোঙশানথ্রে ।।

হন্দক্তি চীঙথংখোম্বনা মীতৈবাক্তগী থোরকপসি, য়াম্মা থুনা  
অপনবা য়াওদনা পরপ পরপ হেঙ্ড লাকখি ।। নহালগী খোঙচংতি  
লাইরেন কজেং ঙানবা চনুশিংগা লোইনবা, অমদি তম্বা মীতৈ



নুপা ৭০০/৮০০ লোমগা অযুকী নুমিদাংগী চান-থকনবা পোং-চৈগা  
লোইননা চৎপনা যামনা পন্বা থোকথি ।। অহানবগীদি লৈপাক  
হৌদুনা হোংবা হায়বদু থোকথি ।। লমবিদা অপনবা মক্তনা শৌ শাবা  
মথৈ থেংনথি ।। অদুগা হন্দকী খোঙচৎ অসিদি হল্পকপগা ওইবনে,  
খোঙবুনগা অথলবা মীতা থোকপনে, কোরৌ নুমীং খরতগী মনুংদা  
মীতৈ লৈপাক্তা রাইথুংথ্রে ।। হায়দরা ।

চিঙথংখোম্বনা মীতৈ লৈপাক্তা হেক  
থুঙবগা, মৈদিংঙু লাব্যচন্দ্রনা পন্বৌ  
মপাবু লমলেন লম্মাংদোংদা ওকচথি ।।

জয়সিংহ, ভাগ্যচন্দ্রনা শ্রীনরত্তম ঠাকুর অথোইবগী সেবক  
শীষা মঙাগা, অধিকারি কামদেব ব্রজবাসি মথোয় ৬ (তরুক) অসিগা  
লোইননা প্রধাম নবদ্বিপপ্তগী থোরকই ।। মথোয় অসিবু মীতৈনা ছোই  
গোমাই হায়না খংনথি ।। মপাবুংনা থুংউবগী পাও হেক ফংবগা  
শ্রীমুক্ত লাবন্যচন্দ্র নিংখৌমু পনবা তৌদনা লমলেন লম্মাংদোংদা  
ওকচথি ।। কোনুংগী অত্তম অথৌ যাওনা সনা কোনুং তম্মা রাংলেন  
যৌনা মপাবু অমমুং লোইনরকপশিংবু পুশিনথি ।।

হন্দক শ্রীধাম নবদ্বিপপ্তগী থোরকপা ছোই গোমাইশিং অসিবু  
বৈষ্ণব ধর্মদা নাম দিম্বা ফংলবা মীওইশিংনা মাধব সঙ্কদাই হায়নমু  
খংনৈ ।। চিঙথংখোম্বা মহারাজনা মীতৈ লৈপাক্তা থোরকপগা অমুক  
থিন্বা তৌদনা শ্রীগোবিন্দদা জগোই রাসনচিংবা তৌদুনা ধর্মগী চাচ্চা  
কম্মা তৌখৎলম্মী ।।

মচা ইবেম্মা শ্রীমতি প্রেম্মাবাতীনা অদুঙে হৌদোকলম্মী  
হায়রিবা রাশেশ্বরী পালাসু লিংখৎতুনা মপুং ফাহল্লম্মী ॥ মীতৈগী  
নিংখৌদি শ্রীলাইরেল মপারী লাবন্যচন্দ্রনা অদুম ওইথ্রে ॥ মচা  
ইবুংঙো মীতৈ নিংখৌগী, নিংখৌ অভিসেকনচিংবা তৌফম থোকপা  
মখে হৌনবা তৌবীরে ॥

মীতৈ লৈপাক্তা বৈষ্ণব ধর্ম শন্দোকপগা  
লোইন লোইননা :- পাকলৈ নমশা  
থিনবা হোংদোকহনখি ॥

মমাংঙৈদগী হৌনা বৈষ্ণব ধর্ম প্রচার তৌরম্মা শ্রীরাম গোপাল  
বৈরগ্যানচিংবা শ্রীনরত্তম ঠাকুরগী অথোইবা শীশ্য মঙাগা লোইননা  
শ্রীঅধিকারী কামদেব ব্রজবাসী মখোয় গোষাই ৬ মকনা হান্নগী বৈষ্ণব  
ধর্মবু অমুক অনৌবা মওন্দা ইনোং পীদুনা শেমদোক শেমজিনবু  
তৌরম্মী ॥ মখোয়না তৌরকপা থবক খৌরম খুদিংমক্তা মীতৈ  
অহনশিংনা যাদবা লৈখিদে ॥ মতম অদু অঙকপা মতম হায়বা  
অদুনি ॥ ময়াংগী নুংশিংনা লৈপাক অসিগী কাচিন কোয়া শীনবা  
থুংনা শিংখি ॥ হান্নগী শ্রীগুরু ভাস্কর, শ্রীগুরু রূপপরমানন্দজীনা  
চংলম্মা লোনচংকী মথক্তা ইনোং ইনোং তোইনা হাপচিনখি ॥  
পুম্মক অসিদা মীতৈ পণ্ডিত অনিতনা য়েংলুদুনসু কান্নবা ফংখিদে ॥  
“অদুনবু লাইরৈ লাথুপ ইহৌবনি” ॥

চীঙথংখোম্বাগা লোইনরকপা ছোয় গোমাইশিং অসিনা  
 শ্রীগোবিন্দনচিংবা থৈবোংনা শাখিবা লাই ৬/৭ (তরুক তরেং) অসিগী  
 মচু শঙলবা শ্রীমুর্তিশিংবু উরুগা নিংঙমদবা অমা পোকখি । লৈরিবা  
 মুর্তি পুম্মক মীতৈ লৈপাকী চৎনবীগা চান্নবা লাইবঙা শ্রীপাকলৈ  
 নমশা নম্বা ঙাক্তনি ।। অদুবু ময়াং অনৌবা থোরকপশিংনা পাকলৈ  
 নমশা থিনবগী মতৌবু হোংদোকনবা কমা হোংনরকখি ।।

ময়াংনা চন্দোল মথিল অমা  
 পাকলৈ নমশা থিনবগী মতুতা  
 দ্বাদশ তিলক হায়বা চন্দল  
 অদু থৈবোংনা শাবা লাইদা  
 থিনজিনবীবা ।।

মরৌ লৈরবা ময়াংশিংনা মীতৈগী চৎনবী পাকলৈ নমশা  
 থিনববু মুথংতুনা অনৌবা মঙংগী চন্দল থিনবা হায়বা অম্ম  
 পুথোকই ।।

চন্দোল অদু থিনবা মরম পুম্মক ইবা লাইরিক “ভক্তি  
 তত্ত্বসার” নচিংবা ময়াংগী লাইরিক কয়া কয়াবু লৈপাক অসিদা  
 য়েল্লরে ।। “দ্বাদশ তিলক” হায়বা চন্দল মথিল অদু থৈবোংনা  
 শাখিব লাইশিংদা লোইনা থিনজিনবীখি । মীতৈ পুম্মক অঙকপগী  
 ঙমথৈ লৈখিদে ।।

মায়তৈ মায়তৈ হায়নরস্বদগী  
মৈতৈ-মৈতৈ হায়না হায়নখিবা

শ্রীগুরু ময়াং গোষাইশিংনা মীতৈ লৈপাকী মীপুম খুদিংমকপু  
দ্বাদশ তিলক অসি লোইনা থিনগদবনি হায়জিন্দুনা মীতৈ নিংথৌ মপা  
মচানা লাওথোকহনখি ।। কয়াবু কুইনা খাংবা ওমগবনো, লৈবাক  
নিংথৌ যাওনা শগোল পাও চেন্দুনা, মীতৈ খুদিংমক দ্বাদশ তিলকপু  
মরম ইকাই কাইদনা থিলহনখি ।। মীতৈ পুমমক হান্গী লাইপক  
ময়াইদা নমশা অমৎতমক নমলম্বা অদুনা হৌজিক হকচাংগী মফম  
মফম খুদিংগী চন্দোল থিনজখি ।।

মীতৈ মচাশিংনা চন্দোল থিল্লিবদি হায়দুনা মরাইপজা লৈঙাং  
পাকতৈ পাকতৈননা নমরকলে ।। য়েংবদা হকচাংগী শরুকপু উবা  
ফংদে ।। লাইপকী শরুক মথৈবু চন্দোস্তনা পুংকুপ কুপচখি ।।

নহাল নোং চীঙথংখোম্বগী মবুধৌ পামহৈবা নিংথৌগী  
হাকথক্তগী রামান্দী ধর্ম শন্দোকপবু লৌরোই হায়দুনা, লৌখিদবা  
কাংলুপ মথৈ হায়বদি ফৈয়েং, অন্দ্রো, মোইরাং, অমদি চীঙমী  
লৈহৌবনচিংবা মী মথৈদি দ্বাদস তিলক অসি থিল্লু হায়বা যাখিদে ।।  
মীতৈ নিংথৌগী মখাদা লোই চন্দুনা লৈরুবনা অমদি  
চীঙথংখোম্বগী মমাগী মপাম ওইরুবগী মোইরাংতদি লাইপজা হৈরম  
লৈফাংতনা চন্দোন থিনজখি ।।



চন্দোন থিল্লোই হায়দুনা, থিলহৌদবা চীঙমী অমদি ফয়েং,  
 অন্দো, লোইলমশিংনা মীতৈশিংগী চন্দোল থিনববু খাকনা  
 নোকচখি ।। মীতৈগী মমাইদা, নাকচিদা, নাহুমদা চন্দোলতনা পংতৈদা  
 তৈবা উরুবদগী মখোয়না চন্দোল তৈবা কাঙলুপু “মাইতৈ” হায়না  
 কৌরমই ।। মমাইদা চন্দোলতনা পংতৈদা তৈ হায়বদগী “মাইতৈ  
 হায়বদগী মৈতৈ” হায়না কাইনখংদা খংনখি ।।

কংলৈপাক কৌরমদগী, মৈত্রবাক থোনবা  
 মমৈদা মনিপুর থোনখি ।।

শ্রীচীঙথংখোম্বা হাকথঙা লৈশেমঙৈদগী চংনরকলপা,  
 কৌনরকলবা লৈপাক অসিগী অশেংবা মমিংবু “মনিপুর” হায়না  
 কৌদুনা মপুং ফাখি ।। মবুধৌ ইবুংঙো পামহৈবা হাকথঙগী  
 “মনিপুর” হায়না লৈপাকী মমিং থোল্লকপবু হন্দঙা জয়সিংহ  
 হাকথঙা মপুং ফাজখি ।। লৈপাক অসিগী মমিং “কংলৈপাক”  
 হায়বসিবু পামহৈবা নিংখৌনা পোইরৈ সনা “মনিপুর” হায়না  
 ওনথোকখি ।।

ভাগ্যচন্দ্রগী মতমদ “মনিপুর” হায়না খংনহৌই ।। অদুগা  
 লৈপাক অসিদা লৈরিবা মীতৈ মখৈনা লৈপাকী মমিংবুসু ইয়ান য়াম্বা  
 মঙংগী মিংথোল “মৈত্রবাক মনিপুর” হায়না খংনখি ।।

মাইতৈনা লৈবা লৈপাকনি “মৈত্রবাক” ও তৌনা কৌএ ।।  
হায়দব্রা? মদম্ম মদোমদে ।।

মীতৈগী চুকশা মোইথেম লানন থৌরম্ম  
শ্রদ্ধ ওহোকপা, মীতৈগী লাই হরাওবা  
থৌরমদা ময়াং লাইশোন হাপচিনবা ।

চীঙথংখোম্মনা থা ১/২ দং মৈত্রবাকতা ময়াং মচা খরগা  
লোইননা থোকলকপা অসিগী মনুংদা মীতৈগী লোনচং শাজং পুম্মক  
পুম্মাং মাংহনখি ।। লৈশেমউদগী চংনরকলবা মীতৈগী “লাই  
হরাওবা কৌবা থৌরম্ম” ময়াংগী তিনশোল লাইশোল হাপচিনখি ।  
মীতৈগী চুকশা মোইথেম কৌবা লনন থৌরম্ম “শ্রদ্ধ” হায়না ময়াং  
ধর্মদা ওহোকখি ।।

মীতৈগী চুকশা মোইথেম তৌবদি মীতৈ লৈপাকী নুংঙাই  
য়াইফ মরাং কায়ননবা, শিখিবা মীবু হেন্না ফবা মী ওইনা  
পোকলকনবা, শাংগে পীবা মখৈগী অচেংপা লেংদ্রবা থৌরমনি ।।  
মীতৈনা শাংগে শাংগৈগী পুয়া পুথোকনদুনা পুয়াগী লাশিঙ চম্মৈ ।  
শিখিবগীদমক লাইনিংই । চাকহেন য়েলহেল তৌনৈ, মীতৈগী  
অচেংপা রাশকপু চুকশা মোইথেমদা লৌনৈ ।।

অশুম্মা চীঙথংখোম্মা নিংথৌগী হাকথকতগীদি শ্রদ্ধ কন্ম  
হায়জিন্দুনা তৌহৈদবা থবক ঙাঙা তৌথ্বে ।। মী অমা শিবদা মতুং  
ইন্ননবা হায়দুনা মী ২/৩ মাসু চাকহেন য়েলহেন্দুনা অশি

থোঙকা মৈচাক হেক হেক খাংহল্লম্মী । অদুনা মী অমনা শিবগী  
 মথৌ মঙম পাংথোকনবা হোৎনবদা মী খরদি পুন্সি ময়েং তাদুনা  
 খাংউথজা পুন্সি চেংজেল লোমনৈ ॥ অশুমনা মী অমনা মরু  
 ছনখিবা নুমিঙগীনা শীবা নুমিৎ ফাওবগী মনুংদা ময়াংগী তীলশোল  
 লাইশোন হৌরমমজুনা পীক থমা পুজা কন্ম হায়না থোনজিনখি ॥  
 শাদা, লান্দা, মুকনাদা, কাংজৈদা মাইকৈ মাইকৈদা য়েংখিবদা ময়াংগী  
 লোনচৎ লোইনা য়ানশিনখি ॥

মদুগীদমক চীঙথংখোম্বা নিংথৌবু লৈপাকী মীওইশিংনা লোমা  
 লোমা শিঙনরক্লে ॥ মরক মহাদা মথরাই ফাওবা লৌনবা  
 হোৎনরকখি ॥

মীতৈ লৈপাক অমসুং মীতৈ লিচৎ  
 শাজৎ পুন্মাং মাংহননবা তৌরম্বা ॥

চীঙথংখোম্বাবু মীতৈ মচা মথৈনা, মাবু য়েংখিরক্লে হায়বা  
 উরকলদুনা, মদু কোকুবা মীতৈগী পুয়া থিগৎতুনা, লৈপাক মীয়ামদা  
 পুয়াগী খোঙ্গুল লীবীদুনা মতম খারগা পোংথাখি ॥ অদুবু মরু  
 ছনঙৈদগী ময়াং মরু ওইরকপনা মীতৈগী নিংখিজবা লোনচৎপু  
 চীঙথংখোম্বনা মাংহনবা হৌরকলে ॥ মীতৈগী বারি রাখোং অমসুং  
 বাকোক য়াওবা লাইরিক মথৈবু মহাক্কা, অঙোম  
 গোপিনচিংবা মীতৈ অহৈবশিংগা তান্দুনা শঙ্গায়

ফমজাওগী মমাংদা ফমদুনা ইনৌ নৌনা শিন্হোকহনখি।। শিন্হোকপা  
 মতমদা মীতৈগী লাইরিক মথে লোইনা “অঞ্জি” হাপচিনখি।। মীতৈগী  
 লাইনিং লাইশোল “হৈ হা-হে” বু হ র স হায়না অশুমনা শেমজিন  
 শাজিন্দুনা ইন্হোকতুনা শিনথোকখি।। অশুমনা শিন্হোকখি হায়বদগী  
 লাইরিক মথেবু “শঙ্গায় ফন্মাং নত্রগা ফন্মাংলোন হায়না খংনখি।।  
 মীতৈগী লাইয়িংথৌশিংবু গুরু হায়না হায়জিনখি। পামহৈবা হাকতঙা  
 পুয়াশিং মৈ থাখিবা অদু নডুনা মহাকথকতসু মোংবা হনবা (মহাবলি)  
 উমংলেন্দা পুয়া খরাসু মৈ থাখি। মীতৈগী লুরবা লাইফমলেন কয়াবু  
 য়ৈহৌঙৈদগী কোন্নরস্বা মিংথোনশিং হোংদোজুনা মীতোপ মমিং  
 থোনজিন্দুনা লানা লানা ইরাং থৌনিহন্দুনা মীতৈ অনম অহা চুহনবা  
 মপুং ফাহনখি।। মীতৈ ময়েকী মতংতা বেঙ্গাল্লি ময়েক চৎনবসু মপুং  
 ফাহনখি হায়দবরা?

ময়াং মচা মথেবু মীতৈনা

বামোন হায়না খংনবা।।

চীঙথংখোস্বনা “মীতৈ” বু “মৈতৈ” হেক হায়জিন্দুনা  
 হায়বদি লোনচৎপু থুগাইরুবা নুমিঙা মীতৈগী ঈয়েক ঈশোল  
 পুমনমকপু লোইনা কাশিরাম বামোম ঠাকুরগা তান্দুনা শেমদোকখি।।  
 মীতৈগী ঈয়েকপু মচেং মচেং তাহনখি ।। ময়াংগী  
 ময়েক মশোনবু যানশিন্দুনা মীতৈ পুমনমক মপা মপু  
 মশক খংদবা তাহনখি । মীতৈগী উমংলাই পুমনমক



শ্রীমাহাত্ম্যে কৌবা ময়াং লাইরিকী মনুংদা পুশিনখি।।  
 চীঙথংখোম্বা মহাক মশামক মহাত্ম্যে অর্জুন কৌবা নিপা অদুগী  
 মশুমকনি হায়না নাপন তৌজখি।। অশুম্বা মতৌ অসিদা পেল্পদুনা  
 বামোন মথৈনা জগোই পালা লিংখৎলদুনা শান্নজখি।। অদুঙে  
 শ্রীশারমাগী চাদা নৌদা ওইখিবা অমদি মরৈপাত্তগী লাকপা ময়াং মচা  
 মথৈবু “মৈতৈ বামোন” হায়না খংনখি। কাংলুপ অসিগী মী মথৈনা  
 মীতৈগী মফমদা বা বা বা বা তৌশিন্দুনা কোইলাং লাংশিন্দুনা মীতৈগী  
 মরনবু মোন মোন্দুনা চাই হায়বদগী মমৈদা মখোয়বু “বামোন” হায়না  
 খংনখি।। হায়দ্রা? মদুসু মদোমদে।।

ময়াংদা লমলেল নিংথৌখোংদা থুংলবা ময়াং মচা ইকায়বা  
 খংদ্রবা শ্রীশারমাগী কাংলুপ অসি হৌজিক্তি মীতৈ খুঙ্গং খুঙ্গংদা চংদুনা  
 খুন্দাদুনা বামোন কৌদুনা লৈরকলে।। বামোনশিং অসিনা মীতৈগী  
 ময়ুমদা ঐগী ঐগী হায়দুনা লৈরিবা যুমদা, মোংবা চংবগুম  
 চংলকলম্বী।। চীঙথংখোম্বা নিংথৌগী হাকথক্তা লিংখৎখিবা ব্রহ্ম সভা  
 অদুনা মীতৈগী মশিং হন্থহন্থবা লাকুখি। বামোনশী মশিং  
 হেনগৎহননবগীদমক মীতৈগী চনু নিংঙোল লৌদুনা লুহোং য়াহল্লি।  
 অদুগা মীতৈনদি বামোনগী চনু নিংঙোলবুদি অকনবা চৈরাক পীদুনা  
 থিংলম্বী।।

বামোনশিংনা লৌবা নুপীবু থৌরানি থোনবা

ময়াংশিং অসিনা মপুরোইবা লৈরবী নুপীশিংবু মীংয়েং  
 নঙবা য়েংলকপদগী লৈপাক রাথোক ওইহনখি। মদুদসু নঙনা

ময়াং অসিনা তোকঙা অমা শন্দোকখি মদুদি ময়াং বামোন মথোয়গী  
 লাই থমলিবা লাইশং (মন্দির) অদু অহিং অথেংবদা মপাং কনা  
 যাওদনা রাই লুপনা তৈরবা তুংদা লাইনুংদা চংলগা অনিংবা অপাম্বা  
 খুদিংমক নিজগদবনি ।। মদুম তৌরবদি অনিংবা অপাম্বা অদু  
 লেপুমক ফংঙি ।। অসুম হায়জিন্দুনা নৌরিবী লৈশাং তমলীবি  
 লৈশাবী কয়াবু শারাক শাফোই তমদুনা মৌগীশিংদা চলহনখি ।।  
 অকনবা থৌরাং কয়া বামোনশিং অসিদা লৈনবা নিংথৌমক যাওনা  
 হেন্নদুম মীতৈ নিংঙোল কয়া অমাতনা বামোন্দা লৈয়ু য়াখিদে ।  
 মমৈথংদা তাইবংপাল সেবাংনরবী মীতৈ নিংঙোল অমখক্বা থৌনা ফনা  
 চোংথোরক্বুনা নিংথৌগী অকনবা ময়াথংবু ফিগাও শানা য়াজখি ।  
 মহাকপু মানা মথুম চাওনা পিরদুনা মীতৈ লৈবাকতা কনা অমত্তা  
 থাওইবীদ্রবা মতম অদুদা থৌনা ফনা চোংথোরক্বুনা বামোন্দা লৈয়ু  
 য়াই হায়দুনা মহাকী মমিং থৌনা য়াই হায়দুনা থৌরান্নী হায়না খংনখি  
 ।।

ঐকা অশুম্বা হায়নরম্বদগী

অত্তা হায়না কৌনখি ।।

বামোনশিংনা মথোইগী মীশিং য়াম্বা হেনগংহম্বা হায়দুনা  
 জাং কাংলুপ অঁতৈগী চনু নিংঙোলশিংবু লৌদুনা লুহোংবা য়াহল্লমঈ ।।  
 অদুগা - মীতৈগীদি মীশিং হম্বহম্ববগীদমক মচা মশু ওইবা

নিংঙোলশিংবু বামোন্দা থাজদুনা, লুহোংলবদি লেমজবা ফংই ।।  
 হায়জিন্দুনা চাওথোকটৈ ।। মীতৈনা মখোইগী মীশিং হইন্ম হায়ববু  
 খংজখিদি । বামোন্তনা শাবা ব্রদ্ধা সভা অদুনা বামোন্দি অচৌবা  
 অরাংবা কাংলুপনি অদুনা “ঐকা” হায়দুনা কৌহল্লম্মী ।। করিগীদমক  
 ঐকা হায়রিবনো হায়রবদি মীতৈগী “ঐগী ঐগী” হেক লৈরিবা  
 “ফমজাও” মখে বামোন্মা হেক হেক কাখি ।। অদুগীদমক “ঐগীবু  
 কাই” হায়বগী “ঐকা” অশুম্মা খংনৈ ।। অদুবু ময়াং মরোলগী  
 “অজ্জা” বহৈদগী ওইখিবনি হায়না মীতৈদা লৌনম তৌশিল্লি ।।

হৌজিঙি মীতৈশিংনা সনা ময়ুমগী মীওইশিংদম “ঐকা”  
 হায়বা বহৈ অসি তোঙ্গিনা শিজিন্নরকলে ।। সনা ময়ুমগা বামোনগা  
 মীতৈগী ফমলেল ফমজাওবু চোংখং চোংখংতুনা কাঙ্গি হায়বগীদমক  
 “ঐকা” হায়হনবসি কনান খংনখিদি ।। অখংবা মীতৈ অঙম্মশিংনা  
 খামলুবা ওমদবনা মাগী মাগী খুংই লাইরিক ইদুনা থমলম্বনা অরেপ্পা  
 খৌনা ওইনখি ।। অদুনা ওসিম্ম ঐখোয়না মীতৈগী ওইনা ইরম্ম  
 লাইরিক লাইশু কয়া কয়া লৈরি হায়না খংগনি ।।

চীঙথংখোম্মগী ফংলম্ববা উরকুবদা  
 লৈপাক মীয়াম্মা হাংলগে হায়দুনা  
 তাম্বদা, লোম্মা চেনখিবা ।।

চীঙথংখোম্মগী অচানবা মনাই পাম্বনবা থোকচোমচা, কুমুদান্দ



হাওবমচা, বকুনসিং লাইশ্রবা, মখোই অসি মীনপ ওইদুনা নিংথৌগী  
 থৌগল্লোই ওইখি ।। মখোয়গী মপু খনবদা তাওবা হুইগুম্বা লমচৎ  
 অমদি টাঙথংখোম্বগী মীতৈ মাংননবা হোৎনরকপা পুম্মক খল্লুরগা,  
 মীতৈ পুম্মক অমুক তপথবা লৈতনা শাওনরক্লে ।। লমচৎতা,  
 শাজৎতা, লাইরিজা, লাইশুদা, লোনচৎতা, যুমপান্দা, কৈপান্দা পুম্মাং  
 মাংলাকপা, পুমওন ওনলকপা অসিদা শ্রীলাবন্যচন্দ্র নিংথৌগী মরাই  
 ময়াথং লৌদনা টাঙথংখোম্ববু হাংকে হায়দুনা কোইতান তান্নখি ।  
 লৈপাক পুম্মক হৌরকপনা মীতৈগী কোনুংনম্ব টাঙথংখোম্ববু কনবা  
 ওমলোইদৌরে হায়বা খংলদুনা, অমুক পন্থবা তৌদনা, অহিং তাংলৌ  
 অথেংবদা শগোল তোংবা মীওই ৭/১০ দংগা লোইননা টাঙথংখোম্বনা  
 অশম্বা লম্বী য়েংদুনা শাঙাইথেল তম্বা চেঞ্জখি ।।

টাঙথংখোম্বনা শংঙাইথেন্দগী লোইবী টাঙশাং পরেং পরেং  
 কাখিদুনা, লোইনবা মীওই ৭/১০ লোইননা লাম্বী লমশাঙ শম্পাং  
 চংখি ।। নিংথৌদি হান্ননা অরা লানকাইবা হাকথঙগী লম্বী অসিদা  
 তোয়না খোংদারুবনা, য়াম্মম্ব খোঙলোইখি ।। অচেনবদা হৈনখ্বা  
 ভাগ্যচন্দ্রনা, লৈপাকী মীওইশিংগা তিন্নবা য়ারঙদুনা শ্রীনবদ্বিপ  
 যৌখিবনি ।। টাঙথংখোম্বা নিংথৌদি মমং থীবা ওইনা থোকলুরে ।।  
 হায়দবরা?



অদুবু মীতৈগী চীরোল তৌবা নাকোংদদি  
 চীওথংখোম্বনা গঙ্গা চংবা চংপনি হায়জিনখি ।।  
 শ্রীমতি শীজ লাইলোংপীনা পীবুকনুংগী  
 নারাবু লৌথোকুবা হোংনবদা পুন্সি  
 পিখমুখিবা ।

নবদ্বিপ লৈময়োন্দ লৈহৌরিবা মীতৈ মথৈদা শীজ  
 লাইলোংপীগী মংকুমনরমদাইদা মঙাইরমলি ।। চীওথংখোম্বনা শীজ  
 লাইলোংপীবু থকদোকপসি লোইদাম থাবুম অহমতনি ।। পোইরৈ মীতৈ  
 লৈপাডা লোইদাম অনিদংগা থোরজুনা লৈরম্বনি । হজং হন্দাদা থা ২  
 পুন্সি থা ৩ দি চংথোকখি ।। চীওথংখোম্বনা মৈত্রবাজা  
 লেংথোজিওদা, শীজ লাইলোংপী হায়বীসে লোইদাম ৭ / তগী মথং  
 মথং হৌজিনখিদুনা থাবুং ১০ চংলকপদদি তশেংনমক মশা  
 লুমখিবনা লেঙবা ফাওবা ওমখিদে ।। শীজগী লোইনবী  
 মমানবীনচিংবা, মৈদিংগু চনু মথৈনা থা শুরকলবী শীজগী চাবোক  
 থৌরাং অমঙসু তৌবিখিদে ।। মথোয়দি শীজবু গোবিন্দগী চান্নবী  
 মনাই নুপীনি, অদুনা অরাবা নুংঙাইবা অনিমজা শ্রীগোবিন্দনা  
 য়েংবীসনু হায়না লৈথোকনখি ।

মচন মচেশিং অমদি মমা মন্দোলশিংনা ফাওবা থওইবিদ্রে ।।  
 অদুদগী শীজগী মপুকনিংদা শীনিংবগী রখল অমা লাকখি ।।  
 শ্রীগোবিন্দগী অংশ অমংতদা ওইরবা শ্রীঅনুপ্রভুগা ফন্মুং

তিনশিল্পদুনা মপামকী ঈবু মীরোল্লুবদগী মইহে অদু শীজনা  
রাইখনগদৌরি ।।

অরোইবা পনথৈ যৌরকলবদা,  
শীজবু ভাস্কর অমদি লৈপাকু  
ওকতবীনি ঙাংনরকপা ।।

তৌফম খংলভুদুনা শীজনা মীতৈগী খৌগল্লোইশিংদা রা  
তানফম থীজবদা কনানসু শীজগী মীচংদা লেপ্লিখিদে । ময়াংগী গুরু  
ভস্করনচিংবা মইথেনা শীজবু ওকতবীনি হায়না শন্দোকলখি ।। মতৌ  
অদুদা খাংবা ওমলভুদুনা শীজনা নদিয়াগী নিংথৌ শ্রীকৃষ্ণচন্দ্রমভুদা  
মরোল পুম্মক তমজদুনা কনবীনবা হায়জরুই ।। শীজনা মাগী  
পুকনুংগী মচামকপু হাংপিয়ু হায়জরুবদা শ্রীকৃষ্ণচন্দ্রনা করবিরাজ কৌবা  
লৈ অঙৌবদুগী মরা তভুনা মই ওইবা যাউম অনিখভুং শীজদা  
পীথকখি ।। থাশিং শুরবী শীজনা থকখিবা হিদাকী চৈনা খাংবা  
ওমলভুে ।। ময়াং লৈপাক শ্রীনবদীপ মপুংয়াইদা লৈরিবা মীতৈ অঙম্বা  
৭৭০/৮০০ পুম্মক লিতিং অমংতা ওইথৈ ।। চীঙথংখোম্বনা থুংলববু  
ঙাইনরকলি । শীজ লাইলোংপীদা তাইবং মরু হুন্ম্বা অসি চীঙথংখোম্বা  
মা মাশামকি হায়বা লৈপাকু চপ মান্ননা খঙমিন্নখি ।।

নাহান মইথৈ মতম অশুক কুইরকলবসি ভাগ্যচন্দ্র, মশামকু  
মচা নুপীদা তাইবং যুমতিমরুবনা শীজ লাইলোংপীগী পীবুকনুংদা  
লাকয়েল ফিয়াল্লম্বনি ।। শ্রীগোবিন্দগী নুপীনি, শ্রীগোবিন্দনা

গৰ্ভ পীৰিবনি হায়জিন্দুনা লৈরকপা ওসি লৈপাকুসু চিংন  
চিংননা লৈরকলবনি ।। নবদীপ্তসু অদু মঙাই শ্রীঅনুপ্রভুগী লাইশাঙগী  
কা অমতদা শ্রীমতি শ্রীজগী হিপনবা ফন্মুং অমত্তা মপা মচা অনিমক  
হিপমিল্লদুনা, অহিং অয়ান্না লেনমিল্লখি ।। হায়রিবা অসি লৈপাকুা বা  
বা লাওনরক্কে ।। লাথুপকী শ্রীগুরু অঙোন্না গোপীনা মতম চানা  
ফোংদোকননবা ফোংদুনসু লৈজখি ।।

শ্রীজা লাইলোংপী নৌয়েক পীরকপগা  
লোইননা পুন্সি পিখমনখিবা ।।

শ্রীমতি শ্রীজ লাইলোংপী মতম পুংজানা যৈশিল্লকপনা  
নৌয়েক (নাওয়েক) পীরক্কে ।। অহৈ অশিং চংদুনা শ্রীমতি শ্রীজগী  
চাপোকুবা হোংনবদা শ্রীজদি চাখিবা হিদাকুা হু ওইনা কাহংতুনা,  
পুকনুংগী অঙাংগা কোন্ননা চাপোকপা ওমদদুনা পুন্সি পিখমনখে ।।

তাইবং পুন্সিনা খমলমদাইদা, মিভা খোমদা পীরকলবদা  
শ্রীমতি ইবেন্মা শ্রীজনা, মপাবুং লেংলকলগা মরম পুম্মকসি লৈপাক  
মিয়ামদা হায়দোকখিবা যাই হায়দুনা য়াম্বু রাজখি ।। শ্রীমতি শ্রীজগী  
মরম পুম্মক খঙবা শ্রীগুরু ভঙ্করনা অমদি শ্রীনেত্রি অনিবু কৌশিন্দুনা,  
শ্রীজনা নাপা চাকুা বামেঞ্জখি ।। পীবুকনুংগী অঙাংশু হুনা চাকথেজুনা,  
মতং মতং ওইনা তারকলে ।। মমা ওইবী শ্রীজসু খল্লু  
খল্লুবা খুদিংদা লেমনিংঙাই লৈরক্কেবদা নিংশা



ফুনগৎলজুনা অদুম্বক শিখে ॥ অরোইবা নিংশাবু হোনজথে ॥  
হায়দবরা?

শ্রীনবদীপ মপুংয়াইদা চীঙথংখোম্বা  
পুন্সি পিখমনবগা লোইননা, লৈপাক  
মীয়াম চংদুনা মাৰু ফাবা ॥

হান্না লৌখৎপা য়ারজুবী শ্রীমতি শীজগী শিরবা হকচাং অদু  
অমুক কুইথনা থম্বা য়ারজুবনা লৈপাক হৌদুনা পোৎশি পোৎলোইবা  
লোইথোকলে ॥ পোৎলোইবা লোইরদুনা মইহে মইহে ঈরু  
ঈশেংনরিঙৈদা, নদিয়াগী নিংথৌ শ্রীকৃষ্ণচন্দ্রনা লাওরক্কে ॥ ওসি  
তৌথ্রিবা থবক পুন্মকসি চীঙথংখোম্বগী মরাল ওইরবনি ॥ মরাল  
লৈবা মীৰু লৈবাক অসিদা থম্বা য়াদে ॥ মাৰুসু হাৎপা তাই হায়না,  
মচি মচিদা বারৈপ পীনখি ॥ অশুম্বা শীজ লাইলোৎপীগী  
মংগুমলকপদা; চীঙথংখোম্বা নিংথৌসু তম্বা মীকোক ৭/১০ গা  
লোইননা থুংলরে ॥ হায়দবরা?

হৌজিক্তি লৈপাক্সা শাওনরমলিবা নুপাদো শঙ শঙনা লাজুনা  
থুংলরে ॥ মবুজুগী তাজবা লিকলাই মপারী শ্রীমধুচন্দ্র শ্রীতুলজিৎনচিংবা  
মইথেনা মবু ওকপিখিদ্দে ॥ ভাগ্যচন্দ্রসু করি মতৌ কৌবগে হায়না  
তীঙক মাইঙকননা য়েংদুনা লৈখে ॥

শ্রীচীঙথংখোম্বগী মদাইরেনশিং (১) লাইশ্রবা হাজরী, (২)  
চক্রপানী মাঈবমচা, (৩) বলহরী রাহেংবা, (৪) রামচরন সেরামচা,



(৫) পেমচান্দ য়ুমনাবা অসিনচিংবা তম্বা মীকোক ২০ মকনা  
হোংচিল্লডুনা চীঙথংখোম্ববু ফাথে ।।

মতম অসিদা য়েংহৈদে হায়দুনা লাইরেন মৈদিংগুগী মচা  
মনাই মথৈদি লোইনা থৈদোকতুনা চৎনখি ।।

অঙকপগী থৌশিন্নি ।। চীঙথংখোম্ববু ফারগা, মরোল অমা  
ফাওবা কাংথোকপা নংহন্দনা মীতৈগী ওবোং খাওজাওদা নমদুনা  
হানজিনথে ।। হেকমা য়াখিদবনা মানদি মুরুম মুরুম শোল্লকখি ।।  
শ্রীকৃষ্ণচন্দ্রনা লৈপাক অসিদা লমচৎ চুমদবা, মচা নুপীদা মীংয়েং চঙবা  
নিংথৌদি লৈবা য়াদবনা, হাংপা তারদুনা ফারিবনি হায়বিখি ।।

চীঙথংখোম্বনা লৈপাকী চৈথেং ফংদুনা ওবোং খাওনুংদা  
লৈরকলবদা, অরোইবা তানফমদা লিকলাই মপারি শ্রীমধুচন্দ্র  
কৌশিন্দুনা, মপাগী নত্তবা লমচৎ পুম্মক অমংতা খাঙুনা লোইনা  
তমজখি ।।

মপাবুংগী নত্তবা লমচৎ পুম্মক তারবদা  
লিকলাই মপারি মধুচন্দ্রনা শাওরম খাচিক্লা,  
খোংকাপ লমজাই হুন্দুনা মপাবুংবু কাওবা ।।

চীঙথংখোম্বনা মীতৈ লৈপাডা নংত নংতবা থবক ওতা  
মঙনিকা হায়দুনা, পংমঙদা মঙশিন্দুনা, শ্রীগুরু ভঙ্করগী মনিং

থুংননবা শীনজখি ।। মরম পুম্মক লীবিখি ।। বারম পুম্মকসি লিকলাই  
মপারীদা চেকশিন্না তাকপিরম্মী । লৈপাক কনাদম্ম তাকথোকনু  
হায়রম্মী ।। মদুদা পেদ্দদুনা শ্রীমধুচন্দ্রনা মপাবুংবু শাওরম খাচিকনা  
খোংকাপ লমজোই হুন চোংশিন্দুনা, ওবোং খাওদা লৈরিবা মপাবুংবু  
থক থক কাওখি ।।

হিংনা হিংনা ওবোং খাওদা হান্দুনা চীওথংখোম্ববু তুলসি  
মথৌবুং লমলেল খাংলেনফম লমদমদা থমবীখি ।। ভাগ্যচন্দ্রগী  
ওকহৈদ্রবা মরান্না মপোং ফারকলদুনা লৈপাক হৌদুনা শ্রীনবদ্বিপকী  
মপুংয়াইদা খাংলেনফমদা শগোলশেন মুমিত্তা মবু থম্বিখি ।।

ভাগ্যচন্দ্র নিংথৌবু ওবোং খাওদা  
নমদুনা মীরাম চংদুনা, গজ্জা ইরোল  
তান্না পুরতুনা লাইজ ইরোমুংদা  
হুন্তরকপা ।।

নোং ওাল্লে, মেরা থাগী পানখৎলকলগা ৩ (হুমনি) পানবা  
ইরাই নুমিৎকী, নুমিৎ যুংবা মতুংদা লৈপাক হৌনা চীওথংখোম্ববু  
পুথোরক্কে ।। শ্রীশ্যামকৃষ্ণ লৈশাংথেম্বা, ভাগ্য থোকচোমচা,  
গজ্জানারায়ণ হরাইবা, মনিন্দ্র নারৈন্দবা মথোই মরিবু পুহনবদা ওমদদুনা  
শ্রীহরি লম্মাবা, মাধবা যুমনাবা, তয়ুম মথোই ৬ না চংনা ফ্রিং ফ্রিং  
চোংলিবা চীওথংখোম্বা হাল্লিবা খাওজাও অদু লেংথোং নাদুনা গজ্জাদা  
পুথরক্কে ।। হায়দবরা?

মীতৈ নিংখৌ অথোইবা চীঙথংখোম্বা কৌববু লৈপাকী চৈথেং ফংদুনা,  
মচাদা মিৎয়েং চংলুবগী, তম্বা মীকোক ৬ না শাজম লেংদা থোংনা  
মুর্শিদবাদ অথোইবদা, গমভিলাপাট কৌবদা, ঙবোংখাওদা নম লাইজ  
ঈশিংদা হুংরকলে ।।

অঙকপা মরালগী অঙকপা রায়েলবু মীতৈগী নিংখৌ  
চীঙথংখোম্বামক্তদা চংখিদো !! হয়েং তাইবং চাদোন শুদোম্বা কাওবা  
নাইররোইদবা খৌদোকনি ।।

চীঙথংখোম্বা নিংখৌনা ঙবোং খাওদা নমশিন্দুনা লৈজরবসু  
অরাবা মৈচাক পুম্মক মশাগী মরালনি হায়দুনা লায়না খাংজখি ।।  
অদুবু হৌজিঙি লাইজ ইরোমুংদা, লাইজ ঙামি থেম হুংরকুবদ ময়াং  
লাই গোবিন্দবু শোনবা ঙমদ্রে ।। মাগী মপাগী অশেংবা শ্রীমহাসয়  
কৌবাবু শোল্লমলগা ঈশিংনা লাকহংলঙুনা, পুন্সি পিখমনখি !! অমুক  
খিন্হবা তৌদনা, লাইজ শমবুগী ঙাজাও লাইরেলনা লাঙুনা পুদুনবু  
চংথে !!

লেমলৈ ঙাজাওনা পুখে খংবদা; লৈপাক পুম্মক হম্মরকলে ।  
মতম অসিদা খংহৌদনা শ্রীচৌরজিৎ শ্রীমধুচন্দ্র অনিনা ময়াং গুরু  
অথোইবা ভাস্করবু তানা খিন্দুনা হাংতোকলে !! মতৌ অদু উবদা  
ময়াং অঁতে কাইদুনা চেম্মরকলে ।। পুম্মক মঙগী খৌদৌ ঙাজনি ।।

চীঙথংখোম্বনা শিরমদাইগী মতমদা ঈশ্বর লাই কনাবুসু  
সোল্লম্বা ঙমখিদে ।। মাবু পোকপীবা পন্তৌ অশেংবা শ্রীমহাসয়

কৌবা ময়াং নুপা অদুতবু পেমা কৌজরমলগা ঈশিংদা ঈরাকুদুনা মথরাই থাখি।। মীতৈ নিংথৌ লাবন্যচন্দ্রগী মফমদা তম্বা মীকোক ৫০ মুকপু পছৌ মপাগী মপাওবু তম্বলুনবা পাওশিখি।। হায়দবরা?

লৈপাক মীয়ামনা ভাগ্যচন্দ্রগী অশেংবা অপোকপা মপাদি শ্রীমাহাসয় কৌবনি।। হায়বসে খংনরকপদা অঙ্কপা ফংনখি।। ভাগ্যচন্দ্রনা লৈপাক মীয়ামগী মফমদা লৌনম তৌদুনা হিংলম্বা পুন্সি অদুদা মাবু লৈপাকনা থাগংতবা গুমখিদে।।

মতাং অসিদা মীতস্থাল অনিশ্চবা  
শরুক ধুপচিমজবা ইরুপচা পুম্বমকপু পুনেমজরি।।

“মীতস্থাল” লাইরিক অসি অমাং অসেং খাইদবা, মীগা মীগা খেলবা থমদবা ধর্মগী মিৎদা খুদোং চাবা লৌদবা মীওইশিংদুগীনি।।

লাইরিক অসিদা অরান অহুই কয়ামুক মাওরবন্ব ইরৈবাক মীয়াম্মা গাকপিগনি।। অদুগা মপুং ফান্নবগী তাকপিরকপা খুদিংমক হরাওনা লৌজগনি লৌইননা মথংগী খুংনমদা অরান অহুই মাওরমলবন্ব চুমথোকচগনি।।

